

## بِسْمِ اللّٰهِ الرَّحْمٰنِ الرَّحِیْمِ

ڈاکٹر شامہ احمد ☆

## جاہلیت

### ﴿لغوی معنی، قرآنی اصطلاحی مفہوم، تعریف، اطلاق﴾

یہ بات جتنی مشہور ہے اتنی ہی صحیح بھی ہے کہ نبی آخر الزمان، رہبر دو جہاں، رسول اعظم و آخر، ہادی برحق، رحمت عالم صلی اللہ علیہ وسلم (۶۱۰ء میں) مبعوث ہوئے اس وقت ساری دنیا جاہلیت کی لپیٹ میں تھی اور دنیا کا وہ خطہ تو خاص طور پر جہالت کے اندھیروں میں گھرا ہوا تھا جسے عرب کہتے ہیں اور جس کے افق پر، ”مہر و ماہ رسالت“ نے طلوع ہو کر سارے جہاں کو روشن و منور کر دیا۔

تاریخی اور واقعاتی نقطہ نظر سے دو جاہلیت دراصل بعثت رسالت مآب صلی اللہ علیہ وسلم سے پہلے کا زمانہ ہے۔ (۱) (جسے بالعموم دو عرب قبل از اسلام سے بھی تعبیر سے کیا جاتا ہے اور اسی کو دو رفترت بھی کہتے ہیں) اور اس کا خاتمہ آنحضرت ﷺ کی داعیانہ کوششوں، مبلغانہ جدوجہد اور ملکی تدبیر و انتظام سے فتح مکہ پر ۸ ہجری میں اس طرح ہوا کہ جاہلیت کا نام و نشان مٹ گیا، بلکہ آپ صلی اللہ علیہ وسلم کی بعثت مطہرہ کا مقصد ہی یہ تھا کہ اہل جناب جاہلیت کا ہر نقش مٹا کر علم و آگہی کا نور اور حق و صداقت کا شعور یعنی اسلام کا پرچم بلند فرمائیں۔

یہاں غور طلب امر یہ ہے کہ ”جاہلیت“ کیا ہے، جسے مٹانے کے لئے حضور سرور عالم صلی اللہ علیہ وسلم کی تشریف آوری ہوئی اور دنیا ”اسلام“ کے نور سے منور ہو گئی۔

### جاہلیت، عام تاثر، عوامی مفہوم:

جاہلیت، کالفظ (عربی زبان میں) جیسا کہ عام طور پر معلوم و مشہور ہے ”جہل“ سے بنا ہے۔

☆ سابق ریٹائرمنٹ و صدر شعبہ اسلامی تاریخ، جامعہ کراچی

جس کے معانی میں اگر چہ نادانی، نادانیت، ناگہمی، کم علمی شامل ہے۔ (۲) تاہم اردو زبان میں یہ لفظ (جہل) علم کے مقابل کثرت سے استعمال ہونے کے سبب محض ”ان پڑھ“ یا ”نوشت و خواند سے بے بہرہ“ ہونے تک محدود سمجھا گیا ہے۔ (۳) اور پھر بطور تقاضا ایک عوامی مفہوم سر زمین عرب (قبل اسلام) کے حوالے سے جہاں آنحضرت صلی اللہ علیہ وسلم کی بعثت مبارکہ ہوئی، متعین کر لیا گیا، جس کی تائید بعض مؤلفوں کے بیانات سے بھی ہوئی اور یوں ایک عمومی تاثر یہ قائم ہوا کہ ساکنان عرب ان پڑھ، جاہل، علم و دانش سے کورے، تعقل و فکر سے عاری، تہذیب و تمدن سے نا آشنا، اجڈ، وحشی، سحرانی، جنگلی تھے، انہیں رہن سہن کا ڈھنگ نہ آتا تھا، ان میں کوئی سیاسی و سماجی شعور نہ پایا جاتا تھا، معاش و معاہدہ کی باتیں ان کی سمجھ سے بالاتر تھیں، زندگی گزارنے کا سلیقہ و نہیں جانتے تھے، ہاں خوں خواری و درندگی کی صفات، عدم برداشت، قتل و غارتگری کی عادات ان کے ہاں صدیوں سے راسخ چلی آتی تھیں، لوٹ مار رہزنی ان کا پیشہ اور بغض و انتقام ان کا طریقہ تھا، زندگی کی اعلیٰ اقدار گنی جتنی جانتے تھے، صرف مادی ظاہری فائدے کے قائل تھے، مذہبیت اور روحانیت ان کے نزدیک یہی تھی کہ ہر شجر و حجر کے آگے جھک جائیں، مظاہر فطرت کی طاقت و قدرت سے مرعوب ہو کر ان ہی کو حاجت روا مانیں، بتوں کے آگے سجدہ ریز ہو کر بدیہ مذرونیاز پیش کریں اور اپنی آرزوں تمناؤں کی تکمیل کے لئے معبودان باطل سے رجوع کریں، اس جاہلانہ معاشرے میں کچھ خوبیاں ضرور تھیں، مگر برائیوں کی بہتات انہیں نمایاں نہیں ہونے دیتی تھی۔ (۴) یہ عمومی تاثر قدیم العہد مصنفوں کے ہاں نظم و نثر میں بھی دیکھا جاسکتا ہے اور جدید العہد مصنفوں کی تحریروں میں بھی پایا جاتا ہے۔ مثلاً مولانا الطاف حسین حالی (۱۸۳۷ء-۱۹۱۴ء) کے مسدس مدو جزا اسلام (۱۸۷۹ء) میں مسلسل ۱۳ بندوں میں دور جاہلیت کا نقشہ جو کھینچا گیا اور جو عوام الناس میں بہت مقبول ٹھہرا اسی تاثر کا نمائندہ ہے۔ (۵) مولانا شبلی نے تہذیب و تمدن کا عنوان قائم کر کے یہ بالکل صحیح لکھا ہے:

تہذیب و تمدن کے لحاظ سے عرب کے مختلف حصے بالکل مختلف حالت رکھتے تھے، مانیو لیبان فرسناوی نے اصول عمران کی بنا پر یہ رائے ظاہر کی ہے کہ اسلام سے پہلے عرب کا تمدن کسی زمانے میں اوج کمال تک پہنچ چکا تھا، کیوں کہ اصول ارتقا کے رو سے کوئی قوم محض وحشت کی حالت سے دفعتاً اعلیٰ درجے کی تہذیب و تمدن تک نہیں پہنچ سکتی۔ (۶)

لیکن پھر فرماتے ہیں کہ یہ ایک قیاسی استدلال ہے۔ (۷) آگے چل کر لکھتے ہیں کہ لیکن عرب

کے اصلی اور اندرونی مقامات میں تہذیب و تمدن کی یہ حالت نہ تھی۔ (۸) اس کے بعد ایک صفحے سے زائد کی تفصیل کا اندازہ چند منتخب جملوں سے ہو سکتا ہے۔ مثلاً عربی زبان نہایت وسیع ہے باوجود اس چیز کے جن چیزوں کو تمدن اور اسباب معاشرت سے تعلق ہے ان کے لئے خاص عربی زبان میں الفاظ نہیں ملتے..... جب ایسی چھوٹی چھوٹی چیزوں کے لئے لفظ نہ تھے تو تمدن کے بڑے بڑے سامان کے لئے کہاں سے لفظ آتے..... آنحضرت صلی اللہ علیہ وسلم کے زمانے تک عیش و نعمت کے سامان بہت کم تھے..... اس زمانے تک گھروں میں جانے ضرور نہ تھی، مستورات رفع حاجت کے لئے باہر جایا کرتی تھیں..... اس وقت تک پھلنیاں نہ تھیں، بھوسے کو پھونک سے اڑاتے تھے جو رہ جاتا تھا وہی آنا ہوتا تھا..... راتوں کو گھروں میں چراغ نہیں پلتے تھے۔ وغیرہ وغیرہ۔ (۹)

صاحب صبح السیر مولانا ابوالبرکات عبدالرؤف دانا پوری خلاصاً تحریر فرماتے ہیں:

پورے جزیرہ نائے عرب میں کسی طرح کا کوئی ملکی انتظام قائم نہ تھا، چوری ڈکیتی قتل خون ریزی و فساد، فسق و فجور سارے ملک میں عام تھا اور ان چیزوں کو روکنے والی کوئی طاقت ملک کے کسی حصے میں موجود نہ تھی، معاش کا کوئی ذریعہ نہ تھا، تعلیم و تعلم کا تو کہیں وہم و گمان بھی نہ تھا۔ (۱۰)

جب کہ جدید مصنفین میں سے مثلاً مولانا عبید اللہ قدسی (۱۹۷۹ء) اپنی کتاب رحمۃ المعالمین میں قبل اسلام عرب و اطراف عرب کے باب میں عرب معاشرے اور تصور قانون و اخلاق کا خلاصہ اس طرح پیش کرتے ہیں، لہذا عرب میں کوئی ریاست، بادشاہت نہیں تھی نہ کوئی باقاعدہ حکومت تھی اس لئے وہاں قانون بھی نہیں تھا بلکہ بدوی اور قبائلی زندگی، نظم و نسق، سیاست، اجتماعی اقتصاد اور جنگ و جدل سب میں چھائی ہوئی تھی۔ (۱۱)

پروفیسر حتی (Hiti) ایک جگہ بطور تبصرہ لکھتا ہے:

ظہور محمدی سے پہلے کے زمانے کو مسلمان ”جاہلیت“ کے نام سے یاد کرتے ہیں، اس اصطلاح کے معنی عموماً جہالت اور بربریت کے لئے جاتے ہیں، گوشائی عربوں نے حضرت محمد صلی اللہ علیہ وسلم کے زمانے تک حریر کا کوئی نظام پیش نہیں کیا تھا، تاہم بربریت جیسی سخت اصطلاح کا اطلاق ایسے معاشرے پر تو نہ ہونا چاہئے جیسا معاشرہ جنوب میں پھلا پھولا تھا۔ (۱۲)

بہر حال جہل و جاہلیت عرب کے بارے میں متذکرہ بالا عوامی مفہوم اور عمومی تاثر اپنے اندر کئی قبائلیں رکھتا ہے۔ مثلاً:

۱۔ ایک تو یہی بات کہ جہل، جاہلیت وغیرہ کا جو مفہوم اردو زبان و ادب میں مروج ہے، اور عرب جاہلیت کے حوالے سے جو تاثر نمایاں کیا جاتا ہے وہ عربی زبان اور عربی رسم و رواج اور تہذیب و تمدن کے لحاظ سے صادق نہیں ۲۲ (اس کی وضاحت آئندہ صفحات میں لفظی لغوی مفہوم اور تہذیب و معاشرت میں استعمال کے حوالے سے سامنے آئے گی)۔

۲۔ دوسری قباحت و اتفاقی عدم مطابقت ہے، چنانچہ اکثر و بیشتر عرب جاہلیت کے حالات و کوائف کا جائزہ لیتے وقت یہ عموماً نظر انداز کر دیا جاتا ہے کہ سر زمین عرب کے طبعی جغرافیائی ماحول کے نتیجے میں وہاں کی معاشرتی زندگی میں بدوی، حضری آبادی کی مستقل تقسیم موجود تھی، چنانچہ عربوں کی بدوی زندگی کے حالات و کوائف جدا تھے اور حضری زندگی کے خصائص و لوازم اور طور طریقے بالکل الگ تھے، بدوی زندگی سادگی و کم مائیگی کی آئینہ دار اور ہر قسم کے تکلفات سے مبرا و نظرت و حقیقت سے قریب تر تھی جبکہ حضری زندگی تصنع و تکلف کا مرقع تھی، ان کی بود و باش کا انداز مختلف تھا اور ان میں تہذیب و تمدن کے جلووں کی فراوانی بہت کچھ موجود تھی، طبعی و جغرافیائی حالات کے نتیجے میں معاشرتی زندگی کا تفاوت کسی نہ کسی طرح نظروں سے اوجھل ہو جاتا ہے جس کے سبب عرب جاہلیت کے احوال واقعی کا صحیح نقشہ سامنے نہیں آ سکتا، یہی وجہ ہے کہ ہمارے ہاں تاریخ و سیر کی کتابوں میں عہد جاہلیت کے زیر عنوان یا عرب قبل اسلام کی بحثوں میں ان نکات کا لحاظ نہیں رکھا جاتا اور اس طرح مصنفین و مؤلفین کے بیانات و واقعات کی صحیح عکاسی سے قاصر رہتے ہیں۔

۳۔ عہد جاہلیت کے عوامی مفہوم اور عمومی تاثر میں نقص کا ایک اور پہلو تاثری نوعیت کا ہے، تاثر بتاتی ہے کہ دو بر جاہلیت میں بھی عرب دنیا کی دوسری قوموں کے مقابلے میں کئی پہلوؤں سے امتیاز اور کئی حوالوں سے سر بلندی و سرفرازی رکھتے تھے، مثلاً زبان دانی میں قوت اظہار اور شوکت الفاظ کی دولت سے مالا مال ہونے کے سبب وہ اپنے آگے دوسروں کو عظیم (گوٹکا) سمجھتے اور کہتے تھے، کیوں کہ وہ خود زبان آور فصیح اللسان، بیان پر قدرت کاملہ اور مافی الضمیر کی ادائیگی پر کمال عبور رکھتے تھے، نیز ان کے شعرا و ادبا اتنا ذخیرہ شعر و ادب پیدا کر چکے تھے جس کے سامنے دنیا میں پائے جانے والے قدیم تہذیب و تمدن کے ادبی خزانے بھی بے وقعت تھے، تجارت کوان کے ہاں فن کا درجہ حاصل تھا، اس وقت کی معلوم

دنیا کے مختلف اطراف میں بری بگری راستوں سے سفر کر کے ان کے تاجروں دنیا بھر سے رابطے رکھتے تھے اور مبادلہ ایشیا کے ساتھ ساتھ صدیوں سے مبادلہ ثقافت میں مشغول تھے۔ چنانچہ مختلف ادوار میں عرب کے مختلف علاقوں میں بڑی بڑی سلطنتیں (یعنی، ساسانی، حزمونی، قیسائی، مائتی) قائم ہوئیں اور ختم بھی ہو گئیں تاہم عربوں کے سیاسی شعور و بلوغ پر گواہی مثبت کر گئیں۔

اوپر کی تفصیل سے معلوم ہوتا ہے کہ وہ جاہلیت کے بارے میں پایا جانے والا عمومی مفہوم اور عمومی تاریخی و تاریخی صداقت سے محروم ہے اس لئے درست نہیں، چنانچہ ہم پہلے مولانا شبلی کے حوالے سے لیہان کی رائے نقل کر چکے ہیں کہ "اسلام سے پہلے عرب کا تمدن کسی زمانے میں اوج کمال تک پہنچ چکا تھا کیوں کہ اصول ارتقا کی رو سے کوئی قوم محض وحشت کی حالت سے دفعتاً اعلیٰ درجے کی تہذیب و تمدن تک نہیں پہنچ سکتی۔"

### لفظی لغوی مفہوم:

خالص علمی لحاظ سے دیکھا جائے تو واضح ہوگا کہ عربی زبان میں لفظ "جاہلیت" کی اصل جہل ہے۔ (۱۳) اور باب سَمِعَ يَسْمَعُ میں جَهْلٌ يَجْهَلُ جَهْلًا وَجَهْلًا لَقَدْ رُوِيَ عَنْ رَسُوْلِهِ صَلَّى اللهُ عَلَيْهِ وَسَلَّمَ أَنَّهُ قَالَ: "الْجَاهِلُ مَنْ لَمْ يَسْمَعْ لِقَوْلِ اللَّهِ عَزَّ وَجَلَّ: 'يَسْمَعُ' سَمِعَ يَسْمَعُ سَمْعًا حَقًّا" (۱۴) تمدن و جدید ارتقا کی تصریحات سے معلوم ہوتا ہے کہ اس مادے (جہل) سے بننے والے بہت سے الفاظ (اپنے جوہری اشتراک و ارتباط کے باوجود) مختلف معانی پر دلالت کرتے ہیں، تاہم مشہور امام لغت علامہ ابن فارس (م ۳۹۵ء) کی تحقیق کے مطابق (جوینی بر حقیقت ہے) جہل کے جملہ مفہوم میں دو معنی بنیادی حیثیت رکھتے ہیں۔

ایک معنی لاطمی، بے علمی، کم علمی، عدم معرفت، ناواقفیت اور نہ جانتا، (احساناً خلاف العلم) (۱۵) اور اس معنی میں یہ علم و معرفت کے برعکس ہے (والجہل ضد العلم) (۱۶) چنانچہ الْمَجْهَلُ قَبْرٌ وَهُوَ مَعْلَمٌ بِمَا فِيهِ وَهُوَ مَعْلَمٌ بِمَا فِيهِ وَهُوَ مَعْلَمٌ بِمَا فِيهِ (۱۷) الجہل میں بھی معاملہ بات جو جہل، ناواقف، ناواقفیت کا سبب ہو (ما یجملک علی الجہل) (۱۷) الجہل میں بھی یہی نسبت جہل پائی جاتی ہے (۱۸) اور الْجَهْلُ لَمَّا مَطْلَبٌ هُوَ كَقَوْلِكَ كَمَنْ جَاءَكَ بِوَجْهِهِ لَيْسَ كَمَا جَاءَكَ (ان تفعل فعلاً بغير العلم) (۱۹) اور جب یہ کہا جائے، ان فلاناً لجاهل من فلان تو اس کا یہی مفہوم ہوگا کہ فلان فلان سے ناواقف ہے یا (ای جہل بہ) اسے وہ نہیں جانتا۔ (۲۰) آیت قرآنی يَخْسِرُهُمُ الْجَاهِلُ أَعْيُنًا (۲۱) میں بھی جاہل سے مراد وہ نہیں جو عاقل کا برعکس ہے بلکہ وہ ہے جو اپنے ظاہری

احوال سے معلوم ہو۔ (۲۲) چنانچہ یہاں جہل (حقیقت ناشناسی پر مبنی) وہ ہے جو الخیر (واقفیت، آگاہی) کی ضد ہے۔ (۲۳) چنانچہ جب یہ کہا جائے ہو بسجھل ذلک تو مطلب ہوگا وہا سے نہیں جانتا (ای لایعرفہ) (۲۴) المسجھل لق ووق بیابان (لا اعلام فیہا) (۲۵) جس میں پہچان کے لئے کوئی نشان یا علامت نہ پائی جائے اور اراض مسجھولہا قابل شناخت زمین یا ایسی زمین (میدان) جہاں نہ کچھ نشان ہوں نہ پھاڑ وغیرہ (۲۶) جس سے اسے پہچانا جاسکے، غیر معروف۔ بہر حال جہل کا یہ مفہوم جس میں ناواقفیت لاطمی اور عدم معرفت شامل ہے، کلام عرب میں معروف و مشہور تھا۔ (۲۷)

ابن فارس کی تصریح کے مطابق، جہل کے دوسرے مفہوم میں (والآخر الخفة خلا طمانیة) (۲۸) ہلکا پن، سفلہ پن، سفاہت، بے قراری اور اضطراب کے پائے جاتے ہیں، ان تمام حالتوں میں اگر غور و فکر کیا جائے تو پتہ چلتا ہے کہ چیز اپنی اصلی حالت میں، معیاری سطح پر اور معمول و اعتدال سے تباہ و برباد کر جاتی ہے، یہ تباہ و زناہری اور مادی طور پر بھی واقع ہو سکتا ہے اور باطنی و معنوی لحاظ سے بھی ہو سکتا ہے، ایشیا میں بھی ممکن ہے اور رویے و سلوک، اعمال و افعال میں بھی، نیز یہ تعمیر حالات کسی درجے کا ہو سکتا ہے اس کا اندازہ متعدد الفاظ و معانی سے کیا جاسکتا ہے۔

ابن درید نے لکھا ہے کہ ارض مسجھل ایسی زمین کو کہا جاتا ہے (لا یبہدی فیہا) (۲۹) گویا جو نا درست، غیر ہموار، اونچی نیچی، اصلاح طلب ہو، جہاں راستے نشان وغیرہ نہ بنے ہوں جن سے (لوگوں کی) رہنمائی ہو سکے، اس کی جمع مسجھل ہے۔ (یہاں یہ بات قابل غور ہے کہ پہلے بنیادی معنی کے ضمن میں المسجھل کے تحت پہلے جو کچھ بیان کیا گیا تھا اس کا حوالہ دوسرا تھا۔ (لا اعلام فیہا) جب کہ دوسرے بنیادی معنی کے تحت یہاں حوالہ (لا یبہدی فیہا) بالکل مختلف ہے) المسجھل اس لکڑی (کریشنی) کو کہتے ہیں (بحسبک بہا الجمور) (۳۰) جس کے ذریعے آگ، انگاروں کو آگے پیچھے، اوپر نیچے حرکت دی جاتی ہے اس طرح کہا جاتا ہے وَاسْتَجْهَلَتِ الرِّيحُ الغُصْنَ یعنی (بے قابو، آوارہ، تیز) ہوانے شاخوں کو ہلا ڈالا۔ (تھجوڑ دیا)۔ اذا حرکته فاضطرب (۳۱) (حرکت دے کر بے چین و مضطرب کر دیا)۔ جب کسی چیز کو گھٹاتے گھٹاتے اتنا کم کر دیا جائے (استخفاف) کہ وہ حقیر (کم ظرف، بے قیمت) ہو جائے (فقد استجھلہ) (۳۲) ایک حدیث میں بروایت حضرت ابن عباس منقول ہے کہ من استجھل مؤمناً فعلیہ اثمہ۔ (۳۳) اگر کوئی کسی مؤمن کو جاہل و حقیر سمجھتے ہوئے یہ کہے تو باورگناہ اس پر ہوگا۔ کیوں کہ جاہل، حقیر بنانے یا سمجھنے میں مرکزی بات، اہل حیثیت سے کسی چیز کا گھٹانا (استخفاف) شامل

ہوتا ہے (وکل ما استخفک فقد استجهلک)۔ (۳۴)

لفظی لغوی مشہوم کے حوالے سے لفظ جہل اور اس کے متعلقات پر جو گفتگو ہو چکی ہے اس کی روشنی میں بعض پہلوؤں کی خوب وضاحت ہو جاتی ہے اور جو زیادتی معنی سے بھی مربوط وہم آہنگ ہیں۔ چنانچہ:

۱۔ اول یہ کہ جہل لفظاً خلاف علم تو خرو رہے لیکن یہ ان پڑھا اور نوشت و خواندہ سے بے بہرہ کا مصداق نہیں جیسا کہ اردو میں بالعموم یا عوامی سطح پر سمجھا جاتا ہے، کیوں کہ علم اور حصول علم کے ذرائع صرف لکھنے پڑھنے اور ایشیائے نوشت و خواندہ تک محدود نہیں۔ ”ان پڑھا“ ہونے کے باوجود آدمی ”صاحب علم“ ہو سکتا ہے۔ (۳۵) اور یہ بھی ممکن ہے کہ نوشت و خواندہ سے واقفیت رکھے کے باوجود آدمی علم سے کوراء، معلومات سے بے بہرہ اور حقیقت سے بے خبر ہو، بلکہ بعض اوقات پڑھے لکھے ہونے کے باوجود چند مخصوص باتوں سے لاعلمی یا ادب آداب سے ناواقفیت، آدمی کو بسا اوقات اپنے طرز عمل اور گفتار و کردار میں جاہلوں سے بدر بنا دیتی ہے۔ اور کبھی ایسا بھی ہوتا ہے کہ علم جہل کا سبب بن جاتا ہے یا علم لاعلمی کے مترادف ہو جاتا ہے۔ (۳۶) یا علم میں ایسے علم کا انتخاب جو بجائے خود جہل کا مصداق ہو یا بعض علم کو جہل کی طرح برا سمجھا جاسکتا ہے۔ (۳۷) یہ تمام حقائق کے وہ رنگ ہیں جو حدیث نبوی ﷺ کے ان الفاظ کی معنویت کو دوہرا کر دیتے ہیں کہ ان من العلم جہلاً (۳۸) اس کا مطلب یہ ہے کہ علم کے ذریعے ایک خاص قسم کی ذہنی سطح پیدا ہوتی ہے جو آدمی کے فکرو عمل اور اس کے رویے و سلوک کو متاثر کرتی ہے۔ یہ علم چاہے مادی ظاہری آلات و وسائل اور ذرائع نوشت و خواندہ سے حاصل کیا جائے یا محض حواس خمسہ سے، اور یہ بھی ممکن ہے کہ علم ان سب کے علاوہ عقل، وجدان اور روحی والہام جیسے مآخذ سے مستفاد ہو۔

۲۔ ثانیاً جہاں تک اہل عرب کا تعلق ہے، وہ بلاشبہ جاہل یا کم علم اور ناواقف تھے۔ اور یہ بھی صحیح ہے کہ اسباب نوشت و خواندہ اور ماہرین فن کم یا ب تھے۔ (۳۹) لیکن لاعلمی یا کم علمی اور ناواقفیت کس حد تک، کس دائرے میں تھی اس کا تعین اس زمانے کے حقائق و احوال سے ہی ہو سکتا ہے۔ (جو یہ ظاہر کرتے ہیں کہ ان کی اصل ناواقفیت، دین و شریعت، وحی والہام، ضابطہ ہدایت ربانی کی تھی)۔ علاوہ ازیں ان کے ہاں آلات و اسباب نوشت و خواندہ، تعلیمی سرگرمیوں اور درجہ ہوں کا نا کافی ہونا دلیل جہل نہیں ہو سکتا، کیوں کہ مآخذ علم ان کے سوا بھی ہیں، اور یہ مسلمات میں سے ہے کہ علم، تعلیم و تعلم کی قابلیت، اہلیت اور استعداد ان میں دوسری قوموں کی نسبت زیادہ تھی، اور یہ بھی مسلمہ حقیقت ہے کہ اہل عرب کو کم از کم عقل و فہم میں دوسری اقوام کی بہ نسبت حصہ وافر ملا تھا۔ (۴۰)

۳۔ تاثر یہ کہ عربوں کی استعدادِ علم (بالتوہ) اور فوہر عقل و فہم (بالفعل) کے پیش نظر، ان کے جہل کو علم کے مقابل قرار دینا محض لٹا بلکہ تکلفاً ہے حقیقتاً نہیں، چنانچہ واقعہ یہ ہے کہ عہد ماقبل اسلام، ماقبل نبوت محمدی (صلی اللہ علیہ وسلم) میں عرب کی تہذیب و معاشرت میں ”جہل“ کو علم کا عکس اور اس کی ضد سمجھنے سے زیادہ اسے دراصل ”علم“ کے بالمتقابل تسلیم کیا جاتا تھا۔ (وقد یقابل بہ الجہل والسفہ) (۴۱) یہ بہت اہم نکتہ ہے، اسے اکثر و بیشتر نظر انداز کر دینے سے معاشرت و ثقافت قبل الاسلام میں جہل، اور جاہلیت کی حدود و قیود کو سمجھنا مشکل ہو جاتا ہے۔ اس باب میں کچھ مزید وضاحت مناسب معلوم ہوتی ہے۔

علم کے مفہوم میں اگر چہ وسعت ہے اور اس میں صبر و ضبط، آہستگی، بردباری، نرم خوئی اور شائستگی داخل ہے، تاہم ان میں سے صبر (صددا الطینیس الصبر و الاناة والسکون مع القدرة والقوة) (۴۲) کو بنیادی اہمیت حاصل ہے اور جیسا کہ آلوسی نے لکھا ہے کہ علم اصلاً ”نفس کو قابو میں رکھنے“ کا نام ہے، تا کہ وہ اپنی حاجت پوری کر سکے اور غصہ نہ بھڑکنے پائے۔ فان الحلم امساک النفس عن هيجان الغضب کما ان التحلم امساکها عن قضاء الوطر۔ (۴۳) علم کے ایک معنی عقل و فراوانگی کے بھی ہیں، جسے بقول آلوسی علم سے جدا نہیں کیا جاسکتا غیر منفک عنه (۴۴) چنانچہ ہر عقل کی بات جو فعلاً ظاہر ہو علم میں شمار ہوتی ہے۔ جس طرح اللہ تعالیٰ نے ان لوگوں کی مذمت کرتے ہوئے جو حق کی اطاعت نہیں کرتے بطور تعجب فرمایا ہے کہ اَمْ تَأْمُرُهُمْ اَخْلَافَهُمْ بِهٰذَا (۴۴/الف) ”کیا ان لوگوں کی عقلیں انہیں ایسا کرنے کا حکم دیتی ہیں؟“ (۴۵)

آلوسی مزید لکھتے ہیں کہ عرب کس قدر زیادہ عقل کے مالک تھے ان کی شہرت ہر اس بات پر استوار تھی جس سے علم کی تکمیل ہوتی ہو، کیوں کہ انسان کا علم صرف اس وقت مکمل ہوتا ہے جب وہ اپنے تمام اعضاء و جوارح پر قابو رکھے۔ (۴۶) مثلاً ہاتھ پر قابو کرے، زبان پر قابو کرے، وہ نفس بات نہ نکالے اور آنکھ پر قابو کرے اور ادھر ادھر بے ہنگام نہ جائے۔ جہل چونکہ علم کا عکس ہے اس لئے جہل کا مفہوم بھی علم کے برعکس دیکھا اور معلوم کیا جاسکتا ہے، مجموعی طور پر اعضاء و جوارح کا بے قابو ہونا اور پھر اس کے اظہار کی کوئی بھی شکل، مثلاً بے صبراپن، سرکشگی، طغیان و عدوان (بمقابلہ صبر و ضبط) بیجاں و اضطراب (بمقابلہ وقار و آہستگی) سفلہ پن، سفاہت، اکھڑپن، بے عقلی، نادانی، (بمقابلہ بردباری) وغیرہ کا جہل میں شمار ہوگا، جہل اور علم کا باہم عکس و تضاد لیکن ناگزیر سماجی ملامت عرب کے آئینے میں بھی نمایاں تھا، چنانچہ کعب بن زہیر کا شعر ہے۔



اذا أنت لم تُعرض عن الجهل والخبث أصبت حليماً أو أصابك جاهل (۴۷)

اگر تو جہل، نادانی اور بد خلقی و بد کلامی سے نہ بچے گا تو یا تو کسی حلیم و بردبار کو گزند پہنچا دے گا یا کوئی جاہل تجھے اپنا اکھڑین دکھا دے گا۔

جہل و جاہلیت کا یہی مفہوم زمانہ جاہلیت کے مشہور شاعر عمرو بن کلتوم کے ہاں پیکرار نمایاں ہے۔

الا لا يجهلن احد علينا فنجهل فوق جهل الجاهلينا (۴۸)

خبردار! ہمیں کوئی اپنا اکھڑین نہ دکھائے ورنہ پھر ہم بھی سب سے بڑھ کر اکھڑین دکھا دیں گے۔

اہل عرب حلم کی فضیلت کے قائل بھی تھے اور یہ صفت ان کے ہاں پسندیدہ بھی سمجھی جاتی تھی، جبکہ اس کے برعکس جہل کی فضیلت کو بھی خوب جانتے تھے اور صفات جہالت بہر حال نا پسندیدہ قرار پاتی تھیں، چنانچہ خلف بن خلیفہ مولیٰ قیس بن ثلبہ عربوں کے مکارم اخلاق کی تعریف کرتے ہوئے کہتا ہے:

ان استجهلوا لم يعرب الحلم عنهم وان آفروا ان يجهلوا اعظم الجهيل (۴۹)

اگر انہیں سزہ پن پر اکسایا جائے تو یہ (فورا) اپنی قبائے حلم اتار کر نہیں پھینکتے، مگر ہاں جب اکھڑین پر اترتی ہیں تو پھر ان کا اکھڑین آفت چیز بن جاتا ہے۔

گذشتہ صفحات میں جہل، جہالت اور جاہلیت کے لفظی لغوی مفہوم، ان الفاظ کی اصل اور فروعات، ان کے بنیادی لازمی، معنی ان کے اضداد و متقابلات سے متبادر ہونے والی معلومات کے نتیجے میں ہم کہہ سکتے ہیں کہ جاہلیت ایک ایسا کل ہے۔ جس کے احاطے میں اس کے تمام اجزائے معانی ایک دوسرے سے الگ بھی ہیں اور مربوط و متعلق بھی، نیز ایک دوسرے کا منطقی نتیجہ بھی ہیں اور کئی مفہوم کی کشید میں برابر کے حصہ دار بھی ہیں۔ چنانچہ جہل میں بنیادی طور پر نفی علم، نقص علم اور عدم معرفت پائی جاتی ہے اس سے وہم و گمان، تمہین و ظن پروان چڑھتا ہے اور بے خبری و کج روی پیدا ہوتی ہے، جو جاہل کو تہما و ذعن الحق و الصواب اور افراط و تفریط میں مبتلا کر کے فکر و عمل میں اصل حالت معیار، حق و صواب سے ہٹا کر بے قابو کر دیتی ہے یہاں تک کہ سفاقت و حماقت کی کوئی بھی حرکت کر کے اپنا اکھڑین اچڑپن دکھا سکتا ہے۔

لفظی لغوی مفہوم کی رو سے جاہلیت کی اس تعریف اور کئی مفہوم میں یہ بات صاف طور پر دیکھی جاسکتی ہے کہ جاہلیت کی تمام حالتیں اور اس کے خواہش و لوازم منفی رخ کے آئینہ دار ہیں مثلاً نفی علم، عدم معرفت، عدم طمانیت، نفی، عبر و ثبات، نفی علم، نفی علم، اسلام، امن و سلامتی، گویا یہ سب تخریبی (غیر تعمیری)

علامات ہیں، اور ایک مجموعی منفی رویے کا اظہار ہے، جاہلیت کے ان منہیات میں ایک استثنیٰ الہیہ یہ تھا کہ جاہل نفی ذات نہیں کرتا بلکہ تمام زور و طاقت اپنی ذات کو اجاگر کرنے میں صرف کرتا ہے اور اس کے نتیجے میں کبر و غرور، تفاخر، تفارق، تقاضی، حمیت و غیرت، ناحق اور ظلم و تعدی کے متنوع مظاہر اس جاہلی معاشرے میں عام تھے، لیکن یہ تمام صفات اپنی نوعیت میں بجائے خود منفی ہیں اور اخلاقی ردیہ میں شمار کی جاتی ہیں۔

### جہل، جاہلیت۔ قرآنی مفہوم:

جاہلیت کے لفظی لغوی معنی و مفہوم جاننے کے بعد قبل اس کے کہ ہم بطور اصطلاح اس کا جائزہ لیں، مناسب معلوم ہوتا ہے کہ جاہلیت کے قرآنی مفہوم کو بھی پیش نظر رکھا جائے، کیوں کہ قرآن میں مستعمل لفظ جہل اور اس کے مختلف مشتقات (جہل، جہالۃ، جاہلیۃ، جاہلون، یجہلون، تجہلون، الجاہل، جاہلین وغیرہ) کا بہت کچھ مفہوم سیاق و سباق عبارت اور موقع و محل کی مناسبت سے واضح ہو جاتا ہے اور اس کے بین السطور جاہلیت کے انواع و اقسام کا بھی بخوبی اندازہ ہو جاتا ہے، نیز یہاں بت ہو جاتا ہے کہ جاہلیت انکار، اقوال، افعال، عادات و رسوم اور آقا و اظہار کی لاتعداد صورتوں میں نمایاں ہو سکتی ہے۔ اس اجمال کی کچھ تفصیل ذیلی عنوانات کے تحت بیان کی جا سکتی ہے:

#### ۱۔ ضلالت و گمراہی (نفی حق، نفی ہدایت، عدم معرفت):

جاہلیت کا نمایاں ترین اظہار ضلالت و گمراہی کی اس شکل میں ہوتا ہے جب کہ انسانی افکار اعمال و آقا و رہدانت ربانی، شریعت الہی اور تعلیم نبوت سے عاری ہوں، یعنی عدم معرفت حق، فلماذا بعد الحق الا الضلال (۵۰) (پھر حق کے بعد گمراہی کے سوا اور کیا باقی رہ جاتا ہے)۔ کیوں کہ ہدایت کا ظہور، حق و آگہی کا شعور اور علم و یقین کا نور، نبوت و رسالت سے وابستہ ہوتا ہے، اس لئے جب تک نبوت و رسالت محمدی ﷺ کا مہر تاباں طلوع نہ ہوا تھا، عرب و عجم میں ہر جگہ ضلالت و گمراہی کا دور دورہ تھا اور جہالت فراوان کا تسلط تھا، لیکن بعثتِ رحمت للعالمین کے بعد جو لوگ اس قدیم حالت (عدم معرفت، اعراض حق، انکار حق) سے نہ نکلنا چاہیں بلکہ اللہ کے فرستادہ نبی کی دعوت کا مذاق اڑائیں اور ہدایت و فلاح سے منموڑ لیں وہ گویا صریح گمراہی میں مبتلا اور اسیر جاہلیت ہیں، چنانچہ حضرت ہود علیہ السلام کا یہ فرمانا کہ اِنِّیْ اَرَاکُمْ قَوْمًا تَجْهَلُوْنَ (۵۱) اور ان ہی الفاظ و مفہوم کی تکرار سورۃ اعراف (۵۲) اور سورۃ

احقاف (۵۳) میں موجود ہے، جو اس نوع جاہلیت (ضلالت و گمراہی، نفی حق) کو واضح کر رہا ہے، ضلالت و گمراہی پر موقوف اسی جاہلانہ طرز عمل کا مظاہرہ کفار و مشرکین مکہ نے بھی کیا تھا، چنانچہ ہدایت کی طرف ملتفت نہ ہونے والے اور حق کی ناقدری کرنے والے جاہلین کہلائے جانے کے مستحق ہیں، امام راغب کے نزدیک الضلال کے معنی ہیں سیدھی راہ سے ہٹ جانا، یہ ہدایت کے بالعقاب ہے۔ (۵۳) نیز ضلال کا لفظ ہر قسم کی گمراہی پر بولا جاتا ہے قصداً ہو یا سہواً، تھوڑی ہو یا زیادہ۔ (۵۵)

## ۲۔ وہم و قیاس، ظن و گمان (خام خیالی):

تمام تر جاہلانہ طرز عمل، جاہلانہ فکرو اعتقاد، جاہلانہ کردار اور جاہلانہ رویہ و سلوک کی اصل وجہ خام خیالی (ظن) ہے، وَمَا يَتَّبِعُ الْكُفْرَ لَهُمْ إِلَّا ظَنًّا (۵۵/الف) وہم و گمان ظن و تخمین کی بنیاد جو اس و محسوسات، نادیدہ مشاہدات اور ایسی باتوں پر ہوتی ہے جو علم اور حق کی کسوٹی پر پوری نہیں اترتیں، خیالات میں وہم و گمان کے پر لگ جائیں تو ذہنی منظر کچھ کا کچھ ہو جاتا ہے، انجانا خوف یا طمع، بے جا توقعات اور نفسانی خواہشیں دل و دماغ کو مغلوب کر کے حقائق کو طلسماتی رنگ دے دیتی ہیں، چنانچہ کفر و شرک کی بے شمار شکلیں، رہبانیت، اور دوسرے جاہلانہ رسوم و رواج کا جواز اور تآخذ وہ بے بنیاد خیالات اور قیاسات ہیں جو زمانہ جاہلیت میں پائے جاتے تھے اور جنہیں قرآن نے جامع الفاظ میں ظن الجاہلیہ قرار دیا ہے يَظُنُّونَ بِاللَّهِ غَيْرَ النَّحْيِ ظَنُّ الْجَاهِلِيَّةِ۔ (۵۶) ”وہ اللہ کے بارے میں ناحق زمانہ جاہلیت کے سے گمان میں مبتلا ہیں“، امام راغب کے نزدیک معنی یہ ہیں کہ یہ لوگ زمانہ جاہلیت کی طرح اللہ تعالیٰ کے متعلق طرح طرح کی قیاس آرائیاں کر رہے ہیں۔ (۵۷) بے بنیاد ظن و گمان یا وہم و قیاس کسی درجے میں بھی حق کا قائم مقام نہیں ہو سکتا۔ (۵۸) یہی ظن و گمان شرک کو جنم دیتا ہے۔ (۵۹) یہی ضلالت و گمراہی کا باعث ہوتا ہے۔ (۶۰) عذرا گناہ کے لئے جواز کا راستہ یہی گمان سمجھتا ہے۔ (۶۱) انکار آخرت کا موجب بھی یہی ہے۔ (۶۲) لات و عزریٰ (اور ان جیسے دوسرے) بتوں کی پرستش اور انہیں معبود و مسجود ماننے کی وجہ بھی کفار و مشرکین اور ان کے آباؤ اجداد کی خام خیالی کا نتیجہ تھی۔ (۶۳) عہد جاہلیت میں اوہام و خرافات کی بہتات اور شرک کا وہم پرستی کا عام میلان ان کے ذہن کی اختراع اور وہم و گمان کا ہی نتیجہ تھا۔ (۶۴) ان کا کوئی نظریہ کسی علمی ثبوت اور دلیل پر مبنی نہ تھا، جبکہ اسلام کی بنیاد و علم ہے، ٹھوس پختہ علم جو حسی مشاہدے پر نہیں بلکہ حقی کا فیضان تھا جس میں غلطی کا امکان نہ تھا۔

### ۳۔ بد خلقی، بد خوئی، اکھڑپن، بیوقوفی، نادانی:

جاہلیتِ علم کی ضد ہے اور علم بردباری، شائستگی، بزمِ خوبی و خوش خلقی سے عبارت ہے، جب کہ جاہلیتِ بد خوئی، ناشائستگی اور بے مبرے پن کا نام ہے، قرآن میں اہل ایمان اور رحمن کے بندوں کی صفات و خصوصیات کے ضمن میں یہ بتایا گیا ہے کہ انکارو یہ اللہ کی مخلصانہ بندگی کا آئینہ دار اور چال ڈھال، رفتارگفتار سب میں مومنانہ کردار کا حامل ہوتا ہے، چنانچہ فرمایا گیا، وَعِبَادُ الرَّحْمٰنِ الَّذِیْنَ یُنۡسُوۡنَ عَلٰی الْاَرْضِ هٰۤؤُنَا وَاِذَا خَاطَبْتَهُمُ الْجَاهِلُوۡنَ قَالُوۡۤا سَلٰمًا۔ (۶۵) گویا رحمن کے بندوں کے عادات و اطوار واضح طور پر جاہلوں سے ممتاز و میسر ہیں، اور سورہ قصص میں مومنین کی صفات کا تذکرہ اس طرح کیا گیا: وَاِذَا سَمِعُوا السَّلٰۤءَ اَعْرَضُوۡۤا عَنْہُ وَاِذَا قَالُوۡۤا لَنَا اَعْمٰلُنَا وَاِنۡنَا لَعٰمِلُوۡۤا لَکُمْ نَسِیۡۤمٌ عَلَیۡکُمْ ذَلٰۤیۡنَ یٰۤاَیُّهَا الَّذِیۡنَ اٰمَنُوۡۤا (۶۶) جب کہ سورہ اعراف میں یہ حکم دیا گیا: خُذِ الْعَفْوَ وَاْمُرْ بِالْعُرْفِ وَاَعْرِضْ عَنِ الْجٰہِلِیۡنَ (۶۷)

### ۴۔ ظاہر پرستی، بت پرستی، اصنام پرستی، مصنوعی خداؤں کی پرستش:

معبودانِ باطل اور غیر اللہ کی پرستش اور شرک و بت پرستی کی تمام شکلیں انواعِ جاہلیت میں شامل ہیں۔ چنانچہ بنی اسرائیل عدالبتِ الہیہ کا تجربہ اور انعاماتِ خداوندی کا مشاہدہ کرنے کے باوجود بھی جب حضرت موسیٰ علیہ السلام سے بت پرستی کی تڑپ کا اظہار کرتے ہیں (۶۸) تو حضرت موسیٰ علیہ السلام جواباً ارشاد فرماتے ہیں: اِنَّکُمْ قَوْمٌ فَجٰہِلُوۡنَ (۶۹) اور سورہ اعراف میں (۲ بیت ۶۳) کا سیاق و سباق بتا رہا ہے کہ جھوٹے خداؤں کے ماننے والے مشرکوں کو جاہلوں سے تعبیر کیا گیا ہے۔ قُلْ اَفَعَبَّرَ اللّٰہُ تٰمُرًا وَّزَیۡۡتًا اَعۡبَدُوۡۤا اَیُّہَا الَّذِیۡنَ اٰمَنُوۡۤا (۷۰) جو ان دیکھے خدا کے مقابلے میں مادی و جود رکھنے والے بتوں یا محسوس مادی اشیاء کو درجۃ الوہیت پر رکھنے کے عادی تھے، ان جاہلوں نے اپنے معبودانِ باطل سے جو صفات و خصوصیات منسوب کر رکھی تھیں وہ خیالی، تصوراتی اور اعتقادی تھیں، ان کا نہ حقیقت و اصلیت سے تعلق تھا اور نہ کوئی علمی بنیاد، محض خیال و گمان کا نتیجہ تھا۔

### ۵۔ نفس پرستی، شہوت رانی، بے حیائی، سفلہ پن:

لذتِ نفس کا حصول جاہلیت کا طرہ امتیاز ہے۔ (جب کہ اسلام کا خصوصی امتیاز شرم و حیا اور پاکیزگی ہے) لذتِ نفس اور تسکینِ حیوانیت کی تمام صورتیں مثلاً شہوتِ پرستی، بدکاری کے تمام طریقے، بے

جا اظہارِ زینت، فواحش اور تمام شیطانی نفسانی طور طریقے جن کے سبب کوئی شخص آدھ میت و شرافت کا جامہ اتار چھینتا ہے اور جیسا سوزو یہ اپنا لیتا ہے انوارِ جاہلیت میں داخل ہے، انبیاء و رسل کو اللہ تعالیٰ ان محاذوں پر بھی ثابت قدم رکھتا ہے تاکہ جیسا سوزو تمیں ناکام و نامراد ہو جاتی ہیں، حضرت یوسف علیہ السلام پر آزمائش کی ایک گھڑی اس وقت آئی جب کرامرأة عزیز نے انہیں اپنے سطلی مقاصد کی تکمیل کے لئے استعمال کرنا چاہا، مگر بتوفیق الہی حضرت یوسف اس کے دام میں نہ آسکے۔ امرأة عزیز اور وہ شیزگان شہر کی جانب سے بے حیائی، حیلہ جوئی کمر جاہلیت تھی جس سے آپ علیہ السلام ان الفاظ میں پناہ مانگ رہے ہیں:

وَالَا تَصْرِفْ غَيْبِي تَحِيدَ هُنَّ أَصْبُ إِلَيْهِنَّ وَأَتَمَّنَّ مِنَ الْجَهْلِيَّاتِ O (۷۱)

اور اگر (اے اللہ) تو نے دفع نہ کیا ان کا فریب تو مائل ہو جاؤں گا ان کی طرف

اور ہو جاؤں گا بے دریغ جتلائے ہوس (جاہلیت)۔

اور اس میں کیا شک ہے کہ اس وقت کے زہد شکن حالات (جاہلیت) میں جذبات پر قابو رکھنا، امانت نفس کی پاسداری کرنا ان کے طہارت کردار کی ایسی محکم و مستحکم دلیل تھی جسے انہوں نے علو مرتبت پر سرفرازی سے پہلے سب کے سامنے یہ کہہ کر پیش کیا:

ذَلِكَ لِيَعْلَمَ أَنِّي لَمْ أَخْسَئْ بِالسَّيِّئَاتِ وَأَنَّ اللَّهَ لَا يَهْدِي الضَّالِّينَ O (۷۲)

یہ اہتمام اس وجہ سے ہے کہ عزیز کو معلوم ہو جائے کہ میں نے ان کی عدم موجودگی میں بھی اس کی آہر و پردست درازی نہیں کی اور اللہ خیانت کرنے والوں کو ہدایت نہیں دیتا۔

سورۃ النمل میں قوم لوط کی ایک عادتِ قبیحہ کا ذکر کرتے ہوئے ان کی شہوتِ رانی کو جاہلیت میں شمار کیا گیا، اِنَّكُمْ لَتَأْتُونَ الرِّجَالَ شَهْوَةً مِّنْ دُونِ النِّسَاءِ طِبْلُ اَنْتُمْ قَوْمٌ تَجْهَلُونَ O (۷۳) بہر حال فواحش و منکرات اور بے حیائی کے تمام کام خدا پرستی کی راہ میں رکاوٹ، شیطان کی بیروی و رضامندی کا باعث الشُّيْطَانُ يَعِدُّكُمْ السُّفْرَ وَيَأْمُرُكُمْ بِالْفَحْشَاءِ۔ (۷۴) وَمَنْ يُبِغْ خَطْوَاتِ الشُّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ۔ (۷۵) اور فرورغِ جاہلیت کا موثر ترین ذریعہ ہیں، اسی لئے فاشی و بدکاری اور اس میں مدد و معاون بننے والے محرکات، افعال، حرکات و سکنات مثلاً عورتوں

کی ایسی آرائش و زیبائش جس سے محض نمائش مقصود ہو اور جس کا مقصد مردوں کے خواہیدہ جذبات کو برا بھینٹ کرنا ہو زمانہ جاہلیت کے پرانے طور طریقوں میں شمار کرتے ہوئے سورہ احزاب میں ممنوع قرار دیا گیا: **وَقَسْرُنَّ هِيَ يُّسْوِيكُنَّ وَلَا تَبْرُجْنَ تَبْرُجُ الْجَاهِلِيَّةِ الْأُولَى**۔ (۷۶) ”اور قرار پکڑو اپنے گھروں میں اور جاہلیت اولیٰ کی طرح تبرج (زیب و زینت آرائش و نمائش) نہ کرو“۔ تبرج کے علاوہ بھی فواحشات کی اشاعت میں حصہ لینے والے تمام ذرائع و وسائل بھی شیطانی رضا مندی کے ساتھ فروغ جاہلیت کا باعث اور قہر خداوندی کا موجب ہیں جس سے اہل ایمان کو یہ کہہ کر روکا گیا: **إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ لَّيْسَ الدُّنْيَا وَالْآخِرَةُ ط وَاللَّهُ يُعَلِّمُ مَا يَشَاءُ لَأَتَّعَلِّمُوْنَ** O (۷۷) فاشی ہمیشہ برائی کو جنم دیتی ہے جب کہ اس کے مقابل شرم و حیا اور پاکیزگی صرف اچھائی اور خیر و فلاح لاتی ہے۔ ارشاد نبوی ﷺ ہے: **الحياء لا يأتين الا بخير** (۷۷/الف)

## ۶۔ جاہلیت، اللہ کے قانون کے بالمقابل قانون:

سورہ مائدہ میں جاہلیت بطور ایک اصطلاح استعمال ہوئی اور فرمایا گیا **أَفَحُكْمَ الْجَاهِلِيَّةِ يَبْغُونَ**۔ (۷۷/ب) تو پھر کیا یہ اسلام سے منہ موڑ کر جاہلیت (عہد جاہلیت کے طرز زندگی) اور قانون کے خواہاں ہیں۔

## ۷۔ اعراض و تجاوز عن الحق، تعمیل حکم الہی سے روگردانی:

سورہ بقرہ میں بنی اسرائیل (یہود) کی نافرمانیوں کی تفصیل بیان کرتے ہوئے ان کے اعراض حق کی نمایاں ترین مثال یہ مذکور ہے کہ جب حضرت موسیٰ علیہ السلام نے انہیں باری تعالیٰ کا یہ حکم سنایا کہ وہ ایک گائے ذبح کریں تو بڑی ڈھٹائی سے بلکہ ازراہ تمسخرانہانہ سوال کرنے لگے:

**قَالُوا آتِنَّا بِلحْمِهَا نَكُلُهَا**۔ (۷۸)

تم ہم سے کوئی مذاق تو نہیں کر رہے ہو؟

حالانکہ اس قسم کے مذاق اور ایسی نادانی اور حق سے ناحق منسوب کرنے کی جسارت ایک نبی اور رسول کی طرف سے کس طرح ممکن تھی؟ بنی اسرائیل کا پیرایہ بیان اور متصل آیات میں ان کے پے درپے سوالات ظاہر کر رہے ہیں کہ وہ تعمیل حکم سے بچنا چاہتے تھے اور الفاظ کے لٹ پھیر میں کوئی چور راستہ تلاش کر رہے تھے۔ بہر حال ان کے سوال کا حضرت موسیٰ علیہ السلام کی طرف سے جامع اور باطل ضمن جواب یہ دیا

گیا کہ اَعْوُدُ بِاللّٰهِ اَنْ اَكُوْنَ مِنَ الْجَاهِلِيْنَ ۝ (۷۹) میں پناہ مانگتا ہوں اللہ سے کہ وہ جاؤں جاہلوں (اعراضِ حق کرنے والوں، قہقہہ سے روگردانی کرنے والوں) میں سے۔ حضرت موسیٰ علیہ السلام کے اس جواب نے یہود کے اعراضِ حق کی عادتِ قبیحہ کی انتہا مدہی بھی کر دی، ان کی بے جا جسارت پر تنبیہ بھی فرمادی اور ان کے جاہلانہ طرزِ عمل کا پردہ بھی چاک کر دیا گیا، امامِ راغب نے لکھا ہے کہ ہمز و کو جہالت قرار دیا گیا ہے۔ (۸۰) نیز کسی کام کو جس طرح کرنا چاہئے اس کے خلاف کرنا بھی جہالت ہے۔ (۸۱)

### ۸۔ انا، ضد، ہٹ دھرمی بمقابلہ دعوتِ حق:

مخالفتِ حق اور انکارِ دعوتِ انبیاء و رسل کے پس پر دھڑکات و اسباب میں منکرینِ مخالفین اور مسخوئین کی اپنی جھوٹی انا، ضد، ہٹ دھرمی اور سب کچھ دیکھنے سمجھنے کے باوجود زعمِ باطل شامل ہوتا ہے، یہ دراصل زعمِ جاہلیت ہے جس میں ایمان کے انکاری ہٹ دھرمی میں مبتلا ہوتے ہیں اور یہی زعمِ جاہلیت انہیں قبولِ حق کی سعادت سے محروم رکھتا ہے، ارشادِ درباری ہے:

وَلَوْ اَنَّآ نَزَّلْنَا اِلَيْهِمُ الْمَلٰٓئِكَةَ وَكَلَّمَهُمُ الْمَوْتٰى وَحَشَرْنَا عَلَيْهِمْ كُلَّ شَيْءٍ قَبْلًا مَا كَانُوْا اِلٰٓهُمُ مِّنْ شَيْءٍ اِلَّا اَنْ يُشَآءَ اللّٰهُ وَلٰكِنْ اَخْتَرَهُمْ يٰٓجَهْلُوْنَ ۝ (۸۲)

اگر ہم ان کے پاس فرشتوں کو بھیج دیتے، اور ان سے مردے باتیں کرنے لگتے اور ہم تمام موجودات (غیبیہ) کو ان کے پاس ان کی آنکھوں کے رو برو لا کر جمع کر دیتے تب بھی یہ لوگ ایمان نہیں لاتے، ہاں اگر اللہ چاہے تو اور بات ہے لیکن ان میں زیادہ تر لوگ مرتکبِ جاہلیت ہیں۔

چنانچہ کفار و مشرکین عرب کا عموماً اور کفار قریش کا خصوصاً آنحضرت صلی اللہ علیہ وسلم کی دعوت کا انکار اس نوعِ جاہلیت (ضد، ہٹ دھرمی) کو شامل تھا۔ وہ آپ ﷺ سے بار بار مختلف معجزات پر اصرار کرتے رہے اور اسے اپنے ایمان کی شرط بھی قرار دیتے تھے، لیکن چونکہ اصل مقصدِ فہمِ حق اور قبولِ دعوت نہ تھا اس لئے سب کچھ جاننے سمجھنے اور دیکھ لینے کے باوجود اپنی ضد، ہٹ دھرمی اور زعمِ جاہلیت کو ترک نہ کرتے تھے، صلاً ایمان لانے میں انہیں کوئی دلچسپی نہ تھی۔ وَمَا نُنَبِّئُہُمْ مِنْ اٰیۃٍ مِّنْ اٰیۃِ رَبِّہُمْ اِلَّا كَانُوْا عَنْہَا مُعْرِضِیْنَ ۝ (۸۳)

## ۹۔ عصبیت، حمیت جاہلیۃ:

عصبیت، گروہ بندی، اپنے کسی تعلق والوں کی بے جا طرفداری تعصب اور بے جا حمیت، اور حمیت و غیرت کا ناجائز استعمال اور ایسا مظاہرہ جو مزاحمت حق کا باعث ہو، جو عدل و انصاف کے خلاف ہو، اور وطن، رنگ، خون، خاندان، نسل، حسب و نسب یا دوسرے مفادات کی محبت آدمی کو صحیح، جائز، حق، عدل سے منحرف کر دے، عصبیت جاہلیۃ کے زمرے میں آتی ہے۔ عصبیت اپنی ماہیت کے اعتبار سے قوت کی دلیل ہے۔ (۸۴) لیکن اپنی معنویت کے لحاظ سے بدعتی کا محرک اذ قالوا لئووسف و اخوه اخبث الی آئیننا منا و نمحن غضبنا ان آسانا لقی ضلیل مبین O (۸۵) بے جا فخر و غرور کا باعث اور سنی مقاصد کا آئینہ دار قالوا لئین اکلک البلب و نمحن غضبنا ان اذ الخسر و ن O (۸۶) اور طریقہ کار کے اعتبار سے اس میں دجل و فریب شامل ہو جاتا ہے۔ و جماعہ و اناہم عشاء یتکون O قالوا یا نانا اننا ذہبنا نسیق و ترکتنا یوسف عند منا عنا فاکلک البلب O و ما انت بمؤمن لنا ولو کننا صدیدین O و جماعہ و علی فمیصہ بدم کذب قال نل سؤلت لکم انفسکم امرا O (۸۷) کم و بیش یہی صورت حال حمیت جاہلیۃ کی ہے، غیرت و حمیت بجائے خود قوت محرکہ ہے اگر حق کے فروغ کے لئے ہو تو محمود ہے لیکن اگر حق کی مزاحمت میں صرف ہو تو حمیت جاہلیۃ کی صورت میں مذموم ہے۔

عہد جاہلیت میں قبائلی، خاندانی، نسلی، خوئی عصبیت شدید تھی۔ اور انتقام درانتقام کے تحت سالہا سال تک جاری رہنے والی جنگوں کی اصل قوت محرکہ یہی عصبیت تھی۔ عہد رسالت ﷺ میں صلح حدیبیہ کے موقع پر قریش مکہ کی طرف سے حمیت جاہلیۃ کا جو مظاہرہ کیا گیا وہ ان کی قدیم روایات کے مطابق اور صریحاً مزاحمت حق کا آئینہ دار تھا۔ اذ جعل الیدین کفسر و ا فی قلوبہم الحمیۃ حیۃ السجلیۃ۔ (۸۸) اسلام ہر قسم کی عصبیت کا مخالف ہے، چنانچہ احادیث کی رو سے خاندانی فخر و مباہات کی کوئی حیثیت نہیں۔ آبا و اجداد پر فخر اور دوسرے پر طعن انواع جاہلیت میں شامل ہے۔ چنانچہ اس طعن پر حضرت ابو ذر رضی اللہ تعالیٰ عنہ سے آنحضرت ﷺ کا یہ فرمانا معنی خیز ہے کہ انک امروء فیک جاہلیۃ (۸۹) ایک اور حدیث کے مطابق جاہلیت میں جن تین باتوں کو شمار کیا گیا ہے ان میں سے حسب و نسب پر فخر اور دوسروں کے نسب پر طعن کرنا شامل ہے۔ بہر حال نخوت جاہلیت قابل مذمت ہے اور اپنے جتھے، گروہ، یا قوم کی بے جا حمایت سخت ممنوع ہے۔ جو شخص کس (ناجائز معاملے میں) اپنی قوم کی مدد کرتا ہے تو اس کی مثال



ایسی ہے کہ جیسے کوئی اونٹ کنویں میں گر رہا ہو اور یہ اس کی دم پکڑ کر (لٹک گیا ہو تو یہ بھی) اس کے ساتھ جاگرا (۹۰/الف) اور حضرت جبیر بن مطعم کی روایت کے مطابق رسول اللہ صلی اللہ علیہ وسلم نے فرمایا:

ليس منا من دعا الي عصبية وليس منا من قاتل عصبية وليس منا  
من مات على عصبية۔ (۹۰/ب)

وہ شخص ہم میں سے نہیں جو عصبیت کی دعوت دے اور وہ شخص بھی ہم میں سے  
نہیں ہے جو عصبیت کی بنیاد پر جنگ کرے اور ہم میں سے وہ بھی نہیں ہے جو  
عصبیت کی حالت میں جان دے۔

ایک موقع پر جب حضور اکرم صلی اللہ علیہ وسلم سے پوچھا گیا کہ آدمی کا اپنی قوم کو عزیز و محبوب رکھنا  
عصبیت میں داخل ہے، تو آپ ﷺ نے فرمایا:

لا ولكن من العصبية ان ينصر الرجل قومه على الظلم۔ (۹۰/ج)  
نہیں! بلکہ عصبیت یہ ہے کہ آدمی ظلم کے معاملے میں اپنی قوم کا ساتھ دے۔

#### ۱۰۔ مساعی تبلیغ میں غلو، بے جا طلب بحوالہ سنت الہیہ:

حضور رؤف ورحیم علیہ الصلوٰۃ والسلام کفار وشرکین (مکہ) کو جس درجہ اخلاص ولباہیت سے  
دعوت حق کی طرف بلا رہے تھے وہ اسی درجہ نفرت وعداوت میں آگے بڑھتے چلے جا رہے تھے بلکہ تکذیب  
وتمسخر پر آمادہ رہتے تھے، چنانچہ بد تقاضائے رافت ورحمت (تو پ ۱۲۹) اور بد غایت شفقت و اخلاص و  
محبت، آپ صلی اللہ علیہ وسلم کی سعی پیہم کے باوجود منافقین کی سردمہری باعث کلفت بھی (سورۃ الکہف،  
آیت ۷) اور باعث حزن و ملال بھی (سورۃ انعام، آپ ۳۳) اس معاملے میں رب کریم رحمت عالم صلی  
اللہ علیہ وسلم کو کفار وشرکین کے رویے پر و ان گمان عجز علیک اعتراضہم (۹۱) آزرده خاطر نہ  
ہونے کی تلقین کرتے ہوئے حرف تسلی عطا فرمانے کے ساتھ ساتھ سنت الہیہ کی وضاحت فرما رہا ہے:

وَلَوْ شَاءَ اللَّهُ لَجَمَعَهُم عَلَى الْهُدَىٰ فَلَا تَكُونُ مِنَّا مِّنْ الْجَاهِلِينَ O (۹۲)

اور اگر اللہ چاہتا تو سب کے سب انسانوں کو ہدایت پر جمع کر دیتا، پس (تبلیغ و  
طلب ہدایت میں غلو فرما کر) جاہلوں (کی حوصلہ افزائی) میں شامل نہ ہوں۔

یہی مضمون ایک دوسری جگہ اس طرح بیان کیا گیا ہے:

مَا كَانُوا لِيُؤْمِنُوا إِلَّا أَنْ يَشَاءَ اللَّهُ وَلَكِنْ آخَذَهُمْ يَجْهَلُونَ ﴿۹۳﴾  
 وہ ایمان لانے والے نہ تھے الا یہ کہ مشیت الہی ہوتی، لیکن ان میں سے اکثر و  
 بیشتر ہٹ دھرم (بجھلون) تھے کہ (سب سمجھ دیکھ کر بھی ایمان نہ لائے)۔

یہاں گوجہل بمقابلہ ایمان ہے اور ان کا ایمان نہ لانا مستلزم ہے کہ وہ جملائے جاہلیت ہیں،  
 چنانچہ رفع جاہلیت ایمان سے ہی ممکن ہے، ایمان سے محرومی کا سبب انبیاء و رسل کی سماعی حیلہ میں کمی یا  
 عدم اخلاص نہیں بلکہ اس کا انحصار درحقیقت اللہ کی طرف سے توفیق ارزانی پر ہے، لہذا کفار و مشرکین کا  
 ایمان لانا صرف داعیان حق کی خواہش و کوشش پر موقوف نہیں بلکہ اس کے لئے ان میں سے ہر شخص کا اپنا  
 ذاتی میلان، اس کے اندر قبولیت حق کی استعداد اور سب سے بڑھ کر اللہ کی طرف سے توفیق ارزانی ہے  
 فرمایا گیا: اِنَّكَ لَا تَهْتَدِيْ مِنْ اٰخِيَّتَيْكَ وَلَكِنَّ اللّٰهَ يَهْتَدِيْ مَنْ يُّشَاءُ وَهُوَ عَلِيْمٌ بِالْمُهْتَدِيْنَ ﴿۹۴﴾  
 (۹۴) مشیت ایزدی سے اگرچہ یہ مجال نہ تھا کہ ساری دنیا کو ایمان لانے پر مجبور کر دیا جاتا، لیکن یہ نگوینی  
 مصالح اور سنت الہیہ کے خلاف ہے، اس لئے سنت و مشیت الہی کے حوالے سے تبلیغ میں غلو یا طلب میں  
 حد سے گذرنا مطلوب نہیں، کیوں کہ جاہلوں کے ذہن میں یہ غلط فہمی پیدا ہو سکتی ہے کہ شاید ان کے ایمان  
 لانے کی بہت اہمیت ہے اور یہ داعی حق کی اپنی اشد ضرورت ہے کہ وہ ملتقین پیغم میں لگا ہوا ہے حالانکہ  
 ہدایت تو ان جاہلوں کی اپنی ضرورت ہے۔

### ۱۱۔ بے جا حرص و طمع، رشک و حسد، بدخواہی بد نیتی:

انسانی رویے کے یہ خدو خال (حرص و ہوس، طمع رشک و حسد بدخواہی، بد نیتی، بد عملی وغیرہ)  
 دراصل اپنی نوعیت میں جاہلانہ کردار کے نماز ہیں، چنانچہ قرآن میں حضرت یوسف اور ان کے برادران  
 بے مہر و وفا کا جو احسن القصص (۹۵) مذکور ہے، اس سے ظاہر ہوتا ہے کہ برادران یوسف کا رویہ ان کے  
 رشک و حسد، حرص و طمع، اور ان کی بد عملی و بد نیتی کا آئینہ دار اور مستنیل سے بے خبری و جہالت کی دلیل تھا،  
 چنانچہ حضرت یوسف علیہ السلام نے مصر میں مقتدر حیثیت حاصل ہونے کے بعد اپنے دربار میں آنے  
 والے بھائیوں کے ساتھ کردار کی تصویر صرف ایک جملے میں یوں کھینچ کے رکھ دی ہے،

هَلْ عَلِمْتُمْ مَّا فَعَلْتُمْ بِيُوسُفَ وَأَخِيهِ إِذْ أَنْتُمْ جَاهِلُونَ ﴿۹۶﴾

کیا تمہیں معلوم ہے کہ تم نے یوسف اور اس کے بھائی کے ساتھ کیا کیا تھا۔ جب

کرم (مشیت ایزدی سے بالکل) بے خبر تھے۔

لیکن حضرت یوسف بذریعہ وحی ان کی منسوبہ بندی اور کرتوتوں سے پہلے ہی واقف تھے، واؤ

حَيْنًا اِلَيْهِ لَنُنَبِّئَهُمْ بِاَمْرِهِمْ هٰذَا وَهُمْ لَا يَشْعُرُوْنَ ۝ (۹۷)

۱۲۔ نادانی، ناواقفیت، کم علمی، بے علمی:

نادانی، کم علمی یا بے علمی کے دو زاویے ہیں، ایک تو یہ ہے کہ یہ نادانی اور کم علمی ارادتنا ہو بلکہ بھول

چوک سے ہو۔ یہ جہل قابل معافی ہے، اس جہل کا ادراک و احساس بندے کو بدوانا بت الہی پر مائل کرتا ہے، جو

اس کے درجات کی بلندی کا سبب بنتی ہے اور اسے قابل تحسین قرار دیا گیا چنانچہ ارشاد خداوندی ہے:

اِنَّمَا التَّوْبَةُ عَلَى اللّٰهِ لِلَّذِيْنَ يَعْمَلُوْنَ السُّوْءَ بِجَهَالَةٍ ثُمَّ يَتُوْبُوْنَ مِنْ

قَرِيْبٍ فَاُوْتِيْكَ يَتُوْبُ اللّٰهُ عَلَيْهِمْ۔ (۹۸)

اللہ پر توبہ کی قبولیت کا حق انہی لوگوں کے لئے ہے جو نادانی (جہالت) کی وجہ

سے کوئی برا فعل کر گزرتے ہیں اور اس کے بعد جلد ہی توبہ کر لیتے ہیں، ایسے

لوگوں پر اللہ اپنی نظر عنایت سے بھرپور توجہ ہوتا ہے۔

تقریباً یہی مضمون سورہ انعام میں بھی وارد ہوا:

كُنْتُمْ رِجْسًا عَلٰى نَفْسِيْهِ الرَّحْمٰنُ لَآ اَنۡهَ مِنْ عَمَلٍ مِنْكُمْ سُوْءًا ۙ

بِجَهَالَةٍ ثُمَّ تَابَ مِنْ تَعۡدِيْهِمْ وَاَصْلَحَ ۙ فَاِنَّهٗ غَفُوْرٌ رَّحِيْمٌ ۝ (۹۹)

تمہارے رب نے تم وکرم کا شیوہ اپنے اوپر لازم کر لیا ہے، پس اگر تم میں سے

کوئی نادانی (جہالت) کے ساتھ کسی برائی کا ارتکاب کر بیٹھا ہو پھر اس کے بعد

توبہ کر لے اور اصلاح کر لے تو وہ اسے معاف کر دیتا ہے اور رزق سے کام لیتا

ہے کہ وہ بلاشبہ معاف فرمانے والا اور رحم کرنے والا ہے۔

ایک اور جگہ فرمایا گیا:

ثُمَّ اِنۡ زَبَّكَ لِلَّذِيْنَ عَمِلُوْا السُّوْءَ بِجَهَالَةٍ ثُمَّ تَابُوْا مِنْ تَعۡدِ ذٰلِكَ

وَاَصْلَحُوْا اِنَّ زَبَّكَ مِنْ تَعۡبٰٓخِهَا لَغَفُوْرٌ رَّحِيْمٌ ۝ (۱۰۰)

البتہ جن لوگوں نے جہالت کی بنا پر برا عمل کیا اور پھر توبہ کر کے اپنے عمل کی

اصلاح کرنی، تو یقیناً تو پدا اصلاح کے بعد تیرا رب ان کے لئے مغفورا و رحیم ہے۔

ایک دوسرے زاویے سے معصومانہ جہالت، نادانی، ناواقفیت مانگھی کی کیفیت وہ ہے جو محض سرسری مشاہدے پر مبنی ہوتی ہے اور حقیقت تک رسائی کو مشکل بنا دیتی ہے، چنانچہ سورہ بقرہ میں ارشاد ہے:

يَحْسِبُهُمُ الْجَاهِلُ أَعْيَاءٌ مِنَ التَّعَفُّفِ - (۱۰۱) ایسے غیور مگر حقیقی ضرورت مندوں کو جو دوسروں کے آگے دست سوال دراز نہیں کرتے، ناواقفوں (جاہلوں) کی ظاہر میں لگا ہیں مستغنی سمجھ کر ان کے حق رسیدی سے محروم کر دیتی ہیں حالانکہ وہ اپنی تنگ دستی میں مدد و امداد کے سب سے زیادہ مستحق ہوتے ہیں، ایسی ہی ناواقفیت، نادانی اور جہالت وہ تھی جو حضور اکرم صلی اللہ علیہ وسلم کے مقام و منصب اور فرائض و حیثیت کا ادراک و احساس نہ کر سکی، وَمَا نَرَى لَكُمْ عَلَيْهَا مِنْ فَضْلٍ - (۱۰۲) اور بے سمجھے ہو جھے (جہالت سے) مخالفت و خصامت کو اختیار کر لیا۔ (۱۰۳) احساس و ادراک منصب سے محرومی اور ناواقفیت گویا آدمی کی سرشت اور فطرت کا حصہ رہی ہے۔ إِنَّهُ كَانَ ظَلُومًا جَهُولًا O (۱۰۴) جو شاید اس کی عجلت پسندی کا نتیجہ ہے۔ وَكَانَ الْإِنْسَانُ عُجُولًا O (۱۰۵) ایسی ناواقفیت، لاعلمی جو سرسری مشاہدے پر یا مناسب تحقیق و جستجو کے بغیر، بعض اوقات عداوت و شرمندگی کا باعث ہوتی ہے۔ اس جہالت و نادانی سے بچنے کے لئے ضروری ہے کہ علم و خبر کی تحصیل معتبر ذرائع سے کی جائے اور مناسب حال تحقیق و تفتیش سے کام لیا جائے، حکم ہے: إِنْ جَاءَكُمْ مِنْكُمْ فَاسِقٌ فَبِئْسَ الَّذِي تَقْبَلُونَهُ أَنْ تُبَيِّنُوا قَوْلَهُمْ بِجَهَالَةٍ فَتُصِيبُوا عَلَيْهِمْ مَفَئِظًا مِنْ لَدِينِمْ O (۱۰۶)

### جاہلیت، اصطلاحی مفہوم:

وہ جاہلیت جس کو مٹانے کے لئے سیدالکوین رسول اللہ صلی اللہ علیہ وسلم اس دنیا میں تشریف لائے وہ لفظی و لغوی معنی میں تھی نہ تاریخی اور واقعاتی نظائر کے حوالے سے تھی، یہ وہ ”جاہلیت“ ہے جو اپنے خاص مفہوم میں بطور ایک اصطلاح قرآن و حدیث میں وارد ہے اور جسے اسلام کے بالمقابل استعمال کیا گیا ہے۔ گویا جاہلیت اس لحاظ سے نہ علم کے مقابل ہے نہ علم کے بلکہ اسلام کے بالمقابل ہے۔

اس لئے اسلام اور جاہلیت ایک دوسرے کی ضد ہیں، چنانچہ جب تک اسلام نہ آیا تھا اس وقت تک (چاہے غیر مہذب کہلائے جانے والا) عرب ہو یا (متمدن مشہور ہونے والا) عجم، ہر جگہ

جاہلیت کا دور دو رہتا اور جب اسلام آگیا تو جاہلیت کو بہر قیمت رخصت ہونا پڑا۔ قرآن کی رو سے جہل و جہالت اور جاہلیت سر تا سر غلط و نادرکبی ہے۔ جس کے چنگل سے نجات دلانے کے لئے اسلام، کتاب، رسول آیا۔ (۱۰۷) اسلام سر تا سر نور (۱۰۸) اور روشنی ہے۔ (۱۰۹) جس کو کفار و مشرکین اپنی پھونکوں (ہر قسم کی کوششوں) سے بچانا چاہتے تھے۔ (۱۱۰) نیز جہل کا سرچشمہ قیاس، ظن، وہم و گمان، نفس و تیرگی ہے جب کہ اسلام کا سرچشمہ وحی، ایقان و ایمان، بے نفسی و سپردگی ہے، جہل خود ساختہ پر داخہ طرز عمل، کوتاہ بینی، لاعلمی، فرسودہ رسوم و رواج پر مبنی طریقہ کار اور ذہنی کمی، منتشر الخیالی اور جاہل حق سے ادھر ادھر بھٹکنے کا نام ہے۔ (۱۱۱) اسلام ایک طرز فکر نظر یہ حیات اور طریقہ زندگی ہے۔ اللہ کا نازل کردہ و پسندیدہ دین و مذہب ہے (۱۱۲) جس کے دائرے میں داخل ہو کر آدمی صرف اللہ کی الوہیت و ربوبیت کو تسلیم کرتا ہے، صرف اسی کی جاہلیت و اقتدار اعلیٰ کو مانتا ہے، صرف اسی کے نازل کئے ہوئے قانون، اس کے بھیجے ہوئے رسول اور اس کی اتاری ہوئی ہدایت کے مطابق اطاعت و بندگی بجالاتا ہے، اور یہ حقیقت او جمل ہونے نہیں دیتا کہ زندگی کی مہلت ایک نیا ایک دن ختم ہو جائے گی اور پھر اسے مالک الملک کے سامنے حاضر ہو کر دنیوی زندگی کا حساب کتاب دینا ہوگا اسی حساب کتاب، فہمائش اور تصفیے پر اخروی انجام کا دار و مدار ہوگا۔

اسلام کے سوا جو کچھ ہے وہ جاہلیت ہے۔ (۱۱۳) جاہلیت اسلام سے انحراف کی شکل، تصادم کی حالت اور نگرماؤ کی کیفیت کا نام ہے۔ اس لئے اگر چہ تاریخی اعتبار سے اصل دو جاہلیت (ما قبل رسالت محمدی ﷺ و ما قبل اسلام) تو ختم ہو چکا اور دوبارہ لوٹ کر نہیں آسکتا (کیوں کہ دین حق کے ٹلبے و استحکام کے بعد) اسلام تاقیامت صوفشاں رہے گا اب کوئی اور نبی، کوئی رسول، کوئی صحیفہ آسمانی نازل نہیں ہو سکتا، کوئی شریعت نہیں آسکتی، اسلام کی تعلیم و ہدایت ہر لحاظ سے کامل و اکمل ہے۔ اس میں کوئی کمی، کوئی کجی نہیں پائی جاتی، لہذا پھر سے دو جاہلیت کے طاری ہونے کا امکان تو باقی نہیں رہا مگر ہاں جزوی طور پر کیفیت جاہلیت یعنی اسلامی تعلیمات و احکام سے انحراف یا تصادم کی صورت کسی وقت بھی پیدا ہو سکتی ہے، چنانچہ جو شخص اسلام سے جس درجہ روگردانی کرے گا اس کی تعلیمات کو پامال کرے گا اس کے احکام کو پس پشت ڈال کر اپنی انا کا جھنڈا بلند کرے گا یا اتباع غفلس و نفسانیت کرے گا وہ گویا اسی درجے میں جاہلیت سے دوچار ہوگا۔

یہ کیفیت و صورت جاہلیت مسلمان ہونے کے باوجود سرزد ہو سکتی ہے، چنانچہ ایک مرتبہ حضرت ابو ذر رضی اللہ عنہ کی طرف سے ایک شخص کی والدہ پر طعن کئے جانے پر حضور رسالت مآب صلی اللہ علیہ وسلم کا ارشاد گرامی تھا۔

انک امرؤ فیک جاہلیۃ۔ (۱۱۴)

تھ میں تو (ابھی تک) جاہلیت (کی خوب) پائی جاتی ہے۔

اسی طرح ایک موقع پر حضرت ابو الدرداء رضی اللہ عنہ نے کسی شخص سے جھگڑا کرتے ہوئے اس کی ماں کو گائی دے دی۔ حضور صلی اللہ علیہ وسلم نے سنا تو فرمایا کہ تم میں ابھی تک جاہلیت موجود ہے۔ (۱۱۵) آپ صلی اللہ علیہ وسلم کا یہ بھی ارشاد گرامی ہے کہ

میری امت میں چار باتیں جاہلیت کی پائی جاتی ہیں جنہیں وہ ترک نہیں کر پائے۔ حسب و نسب پر فخر کرنا، اوروں کے نسب پر طعن کرنا، ستاروں سے بارش طلب کرنا، اور (مردوں پر) نوحہ کرنا۔ (۱۱۶)

آنحضرت صلی اللہ علیہ وسلم نے یہ بھی فرمایا ہے کہ:

اذا کان احدکم صائماً فلا یرفث ولا یجھل۔ (۱۱۷)

جب تم میں سے کوئی شخص روزہ رکھے تو وہ نہ کوئی نازیبا بات منہ سے نکالے نہ جہالت، دکھائے۔

یہ کیفیت و صورت جاہلیت اگر چہ اسلام کے نزدیک کسی حال میں مطلوب و محمود نہیں تاہم بھول چوک سے، بلا ارادہ، حالات سے مجبور ہو کر کبھی طاری ہو جائے تو اس پر شرمسار ہونا، اس پر اظہارِ مذمت کرنا، اس پر اللہ سے معافی طلب کرنا اور اس کیفیت سے جلد نکل آنا سلامتی طبع کی دلیل اور ایمان کامل کی علامت ہے، سورہ نساء کی اس آیت کا حوالہ پہلے آچکا ہے کہ:

اِنَّمَّا التَّوْبَةُ عَلٰی اللّٰهِ لِلَّذِيْنَ يَعْمَلُوْنَ السُّوْءَ بِجَهَالَةٍ ثُمَّ يَتُوْبُوْنَ مِنْ قَرِيْبٍ فَاَوْلٰئِكَ يَتُوْبُ اللّٰهُ عَلَيْهِمْ۔ (۱۱۸)

اللہ پر توبہ کی قبولیت کا حق ان ہی لوگوں کو حاصل ہے جو جہالت و نادانی سے کوئی برافعل کر گزرتے ہیں اور اس کے بعد جلد ہی توبہ کر لیتے ہیں تو ایسے لوگوں پر اللہ اپنی نظر عنایت سے پھر توجہ ہو جاتا ہے۔

سورہ انعام کی آیت کا حوالہ بھی پہلے گزر چکا ہے جس میں فرمایا گیا:

مَنْ عَمِلْ مِنْكُمْ سُوءًا بِجَهَالَةٍ ثُمَّ تَابَ مِنْ تَعْبِهِمْ وَأَصْلَحَ لَفَانَهُ

### غَفُورٌ رَحِيمٌ ۝ (۱۱۹)

اگر تم میں سے کوئی ”جاہل“ سے کس برائی کا ارتکاب کر بیٹھا ہو پھر اس سے توبہ کر لے اور اصلاح کر لے تو بیشک اللہ غفور الرحیم ہے۔

اور سورۃ النحل میں یہ ارشاد خداوندی ہے کہ جو پہلے بھی ذکر کیا جا چکا ہے کہ

لِّلَّذِينَ عَمِلُوا السُّوءَ بِجَهَالَةٍ تَمَّ تَأْوِيلُ مِنْ مُّبْعَدٍ ذَلِكَ وَأَصْلُهُوَ إِنَّ  
زَيْتَكَ مِنْ مُّبْعَدِنَا لَغَفُورٌ رَحِيمٌ۔ (۱۲۰)

جن لوگوں نے جاہل کی بنا پر برا عمل کیا اور پھر توبہ کر کے اپنے عمل کی اصلاح کر لی تو یقیناً (توبہ و اصلاح کے بعد) تیرا رب ان کے لئے غفور و الرحیم ہے۔

لیکن ہاں اگر کوئی جان بوجھ کر جاہلیت کے کسی قول و فعل کی پیروی کرتا ہے تو یقیناً یہ ایک بہت بڑی جسارت ہے، ہٹ دھرمی اور دیدہ دلیری ہے، ایسا شخص اللہ کا بھی مجرم ہے اور قانون کا بھی، علاوہ ازیں جو شخص اپنے قول و فعل سے جاہلیت پر اصرار کر رہا ہے وہ گویا گردش ایام کو پیچھے لے جانا چاہتا ہے، اور پھر سے اسی دور جاہلیت کے فروغ کا متمنی ہے جس کے ہر نقش کہن کو مٹانے کے لئے حضور سرور عالم صلی اللہ علیہ وسلم اس دنیائے شش جہات میں تشریف لائے تھے۔ ایسے لوگوں سے پہنچان قرآن یہ پوچھا جاسکتا ہے کہ:

أَفَلَمْ حَكَمَ الْجَاهِلِيَّةُ يَنْغَوْنَ۔ (۱۲۱)

کیا وہ پھر سے جاہلیت (میں ڈوب جانے کا) فیصلہ (کرنا) چاہتے ہیں۔

یہ نعمت اسلام کی ناقدری بھی ہے۔ (۱۲۲) اور اس احسان ربانی کی ناشکری بھی ہے، جو بعثت محمدی ﷺ کی شکل میں اہل ایمان پر کیا گیا۔ (۱۲۳) ایسا ناشکر ناقدر ہر لحاظ سے مستوجب سزا ہے۔

## جاہلیت، اطلاقات:

اس حقیقت کے باوجود کہ جاہلیت ایک اصطلاح ہے جو اسلام کے بالمقابل ہے اور مخصوص مفہوم و اطلاق رکھتی ہے، یہ بھی امر واقعہ ہے کہ لفظی و لغوی معنی و مفہوم کی تمام رعایتیں بھی اس میں پائی جاتی ہیں۔ گویا اس لحاظ سے اصطلاح اور اصل لفظ کے معنی و مفہوم ایک دوسرے کے منافی نہیں۔ مثلاً جہل کا ایک معنی لاعلمی و ناواقفیت ہے تو یہ راہ حق سے لاعلمی، صراط مستقیم سے ناواقفیت اور شریعت و وحی سے بے خبری تھی، جہل سے اگر اکھڑ پین، ناشائستگی، بدتمیزی و بیبودگی مانائی و بے وقوفی یا ظلم و زیادتی مراد لی جائے

تو یہ عرب جاہلیت کے معاشرے کی بہت ہی تصویر کہی جاسکتی ہے۔ اور اس کی واقعاتی مثالیں چابجا دیکھی جاسکتی ہیں، جہل کے دائرے میں حق ناشناسی، عصیان و طغیان اور فسق و فجور کو شامل کیا جائے تب بھی اہل عرب کے حالات اس اعتبار سے بھی اسم با مسمیٰ تھے۔

مختصر یہ کہ اسلام سے پہلے کے حالات و ادوار جاہلیت بسبب کے آئینہ دار تھے۔ ان ادوار جاہلیت قرآن نے حلال مبین (کھلی ضلالت و گمراہی) سے تعبیر کیا ہے یعنی بالفاظ دیگر وہ دور جاہلیت، دو وضالت تھا جو آخرت المرسلین سے پہلے عرب میں طاری تھا۔ قرآن کا یہ ارشاد صریح ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا  
عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن  
قَبْلُ لَفِي ضَلَالٍ مُّبِينٍ (۱۲۴)

بلاشبہ اللہ نے مسلمانوں پر احسان کیا ہے جبکہ ان میں سے ان ہی کی جنس سے ایک ایسے رسول کو بھیجا کہ وہ ان لوگوں کو اللہ کی آیتیں پڑھ کر سنانا ہے اور ان لوگوں کا تزکیہ کرتا ہے اور ان کو کتاب و حکمت کی تعلیم دیتا ہے۔ اور بالیقین یہ لوگ اس سے پہلے کھلی ہوئی گمراہی میں تھے۔

اور سورہ جمعہ میں فرمایا گیا:

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ  
وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي  
ضَلَالٍ مُّبِينٍ (۱۲۵)

وہی ہے جس نے (عرب کے) امیّین (ناخواندہ لوگوں) کے درمیان ان ہی (کی) قوم) میں سے ایک رسول مبعوث فرمایا جو ان کو اللہ کی آیات پڑھ کر سنانا ہے اور ان کو (عقائد باطلہ اور اخلاق ذمیرہ سے) پاک کرتا ہے اور ان کو کتاب و حکمت کی تعلیم دیتا ہے اور یہ لوگ (آپ ﷺ کی بعثت سے) قبل کھلی گمراہی میں تھے۔

چنانچہ آنحضرت صلی اللہ علیہ وسلم کی آمد مبارکہ سے قبل جو دور جاہلیت سرزمین عرب میں بالخصوص اور پوری دنیا میں بالعموم پایا جاتا تھا (تمہذیب و تمدن، معاشرت و مذہب کے کلی یا جزوی فرق کے



باوجود (ضلالت و گمراہی) کی مختلف حالتوں کو نمایاں کر رہا تھا، جب کہ اسلام نہ آیا تھا جب کہ لوگ دین حق سے نا بلدہ تو حید سے نا آشنا تھے، وہ نہ جانتے تھے جو انہیں جانا چاہئے تھا فَاسْمُ تَكُونُوا تَعْلَمُونَ O (۱۲۶) زندگی گزارنے کا وہ صحیح طریقہ جو انبیاء و رسل بحکم الہی بتاتے اور دکھاتے ہیں اور حاصل ہو چکا تھا۔ جب لوگ اصل پیغمبرانہ تعلیمات کو فراموش کر کے کفر و شرک میں مبتلا ہو گئے تھے اور صراطِ مستقیم سے ہٹک کر قیامت کی دلدل میں پھنس گئے تھے اور بہ استمداد غیر اللہ اس سے نکلنے کی ہر کوشش انہیں اور نیچے دھنسا دیتی تھی، اور اس کا لازمی نتیجہ یہ نکلا تھا کہ خشکی بڑی ہر جگہ ہر طرف، بگاڑی بگاڑی فساد دی فساد جلوہ کناس تھا، کتاب الہی میں اس کا نقشہ کھینچا گیا، فَظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ اَيْدِي النَّاسِ - (۱۲۷)

خلاصہ یہ کہ جو دورِ جاہلیت ہے وہی دورِ ضلالت ہے، اور جو دورِ ضلالت ہے وہی عہدِ فساد و مجرور ہے اور وہی دراصل دو فترت ہے، دو فترت دو پیغمبروں کے درمیان کا زمانہ ہے۔ (۱۲۸) یہ دو فترت اگر چہ ساری دنیا میں طاری تھا اور حضرت عیسیٰ علیہ السلام پر بھی چھ سو سال گزر چکے تھے تاہم عرب میں یہ دو فترت بطور خاص حضرت اسماعیل علیہ السلام ابنِ حضرت ابراہیم علیہ السلام کے بعد سے حضور نبی کریم علیہ الصلوٰۃ والسلام کی بعثت مبارکہ تک (تقریباً ڈھائی ہزار سال پر) محیط تھا۔ اس دو فترت میں عقائد، عبادات، معاملات، اخلاقیات، سیاست، معیشت، معاشرت اور تمدن کا ہر شعبہ چونکہ مجرور و ہدایت رباہی اور زندگی کا ہر پہلو شریعت نا آشنا تھا اس لئے جاہلیت کا پھیلاؤ بھی ہمہ جہت ہمہ گیر تھا اور جاہلانہ قول و عمل کی نیرنگیاں بے حد و حساب تھیں اور حالات بے حد درگروں تھے، یہ برسرِ غلط مفلسانہ جاہلانہ روش جو بالآخر انسانیت کو ذلت و ہلاکت سے دو چار کر دیتی ساتویں صدی مسیحی کے اوائل تک جاری رہی، یہاں تک کہ بعثت محمد سے سلسلہ روز و شب کی چال تبدیل کر دی اور چارواگ عالم کو بحر بہ داماں انقلاب اسلام کی نوبہ سنائی اور زمانہ پھر پھر آ کر اپنے اصل محور پر آ گیا، (۱۲۹) چنانچہ خلاصہ یہ ہے:

جاہلیت / دو جاہلیت = ضلالت = فساد و مجرور، دو فترت، زمانہ ناقص اسلام = زمانہ ناقص

بعثت نبوت رسالت محمدی ﷺ

مشہور رحموی و لغوی ابنِ خالو یہ (م ۳۷۰) کے مطابق (جاہلیت کا لفظ، بعد اسلام و وجود میں آیا اور) اس سے بعثت نبوی سے پہلے کا زمانہ مراد لیا جاتا ہے۔ (۱۳۰) علامہ ابن حجر العسقلانی (م ۸۵۲) بخاری کی شرح میں کہتے ہیں کہ ”جاہلیت سے بالعموم یہی مراد لی جاتی ہے اور قرآن کی یہ آیت ان ہی معنوں کی حامل ہے۔ يَسْطُونَ بِاللّٰهِ عَتِيْرَ الْحَقِّ ظَنُّ الْجَاهِلِيَّةِ - (۱۳۱) پھر آگے مزید لکھتے ہیں کہ لفظ

جاہلیت کا اطلاق کدھتہ زمانے پر ہوتا ہے اور مراد ما قبل اسلام کا زمانہ لیا جاتا ہے اور اس کا آخری زمانہ فتح مکہ لیا جاتا ہے۔ (۱۳۲)

عرب کے دور جاہلیت، دور فترت، عرب قبل اسلام کے حوالے سے مدت کے تعین میں اگرچہ کئی اقوال ہیں تاہم تاریخی طور پر یہ دور دو حصوں میں تقسیم کیا جاتا ہے، ایک جاہلیۃ الاولیٰ، جس میں عرب بائکہ، عاریہ اور مستعربہ کا قدیم زمانہ شامل ہے اور ظہور و بعثت نبوی ﷺ سے ڈیڑھ دو صدی قبل اس کا اختتام ہوا۔ جب کہ دوسرا حصہ جاہلیۃ الثانیہ کا ہے جو جاہلیۃ اولیٰ کے اختتام سے شروع ہو کر (۸ ہجری میں) فتح مکہ مکرمہ پر ختم ہوا۔ (۱۳۳) جب کہ خاور حجاز سے نکلنے والا آفتاب رسالت اپنی رخشندگی میں نصف النہار پر تھا، جاہلیت کی تاریکیاں چھٹ چکی تھیں اور حضرت امیر انبیا اور اسماعیل علیہما السلام کا تعمیر کردہ گھر بت خانے کے بجائے پھر سے بیت اللہ، مرکز جلال الہی اور شرف گاہ تو حید ربانی بن گیا۔

## اسناد و حواشی، حوالہ جات

- ۱۔ ہی الحمال النبی کانت علیہا العرب قبل الاسلام من الجہل باللہ سبحانہ و رسولہ و شرانع الدین و المفسخرة، بالنسب و الکبر و العجبر و غیر ذالک۔ (ابن منظور الافریقی المصری (م ۱۱۷ھ) / لسان العرب / نشر ادب الجوزة، قم، ایران، ۱۳۰۵ھ / ج ۱۱، ص ۱۳۰۔)
- ۲۔ عربی لغت کی عام کتابوں میں بھی یہ معنی و مفہوم پایا جاتا ہے، مثلاً دیکھیے: جہل (السجھل) ضد العلم (الرازی (۶۶۳ھ) / معقرا الصحاح / مصطفیٰ البانی، مصر ۱۹۵۰م / ص ۱۳۱)۔ نیز سجھل جہلاً و جہالۃ، ضد العلم۔ الحق، اضاعہ، جعلیۃ، حالۃ الجہل۔ (لوس معلوف، المنہج، المطبوعہ الکاثولیکیہ) انتقارات اسماعیلیان / شہران، ۱۹۸۰م / ص ۱۰۸)
- ۳۔ نسیم اللغات کے مطابق جاہل کے معنی ہیں ان پڑھے، بے علم، وحشی، اجڑے، بے ادب، گستاخ، نادان، جاہلیت، جاہل ہونا، نیز وہ زمانہ جو اسلام سے پہلے تھا۔ (مرتنی حسین فاضل، نسیم امر وہوی، آغاز زہر باقر (مرتبین) / نسیم اللغات / شیخ غلام علی اینڈ سنز، لاہور ۱۹۸۲م / ص ۳۳۱) جاہل، ان پڑھا، دان، صحیح جہلا، جہال، اہمال (خویشی، محمد عبداللہ خان / فرہنگ عامر / مقتدر قومی زبان، اسلام آباد ۱۹۹۸م / ص ۱۸۵)
- ۴۔ جہالت و جاہلیت کے مختلف دائروں میں (امنام و اودان، اعتقادات، توہمات اور معاشرتی معاشی اور اخلاقی منفات و خصوصیات کی) تفصیل اگرچہ مولانا شبلی نے سیرت النبی / دینی کتب خانہ، لاہور ۱۹۷۵م / ج ۱، میں متفرق عنوانات عرب کے اقوام و قبائل، تہذیب و تمدن، مذاہب و غیرہ کے تحت (ص ۱۲۶،

- ماقبل و ما بعد) بیان کر دی ہے تاہم یہ تفصیلات زیادہ صحیح اور مفصل طور پر مولانا سید سلیمان ندوی نے سیرت النبی جلد چہارم میں شب ظلمت کے عنوان سے (ص ۱۹۹، ۲۸۲) بیان کی ہیں۔
- ۵۔ دیکھئے مدوجز اسلام مسٹی پبلسس حالی جدید ایڈیشن/فعلی سنز، کراچی ۱۹۹۹ء، ص ۵۳، ۵۷۔ خصوصاً
- |                                   |                                 |
|-----------------------------------|---------------------------------|
| تمدن کا اس پر پڑا تھا نہ سایہ     | ترقی کا تھا واں قدم تک نہ آیا   |
| نہ سبزہ تھا صحرا میں پیدا نہ پائی | فقط آب باراں پہ تھی زندگانی     |
| نہ واں مہر کی روشنی جلوہ گر تھی   | نہ بیان کے علم و فن کی خبر تھی  |
| وہی اپنی فطرت پر طبع بشر تھی      | خدا کی زمین بن جتی سرسبز تھی    |
| پہاڑ اور صحرا میں ڈیرا تھا سب کا  | تھے آسمان کے بیرا تھا سب کا     |
| چلن ان کے جتنے تھے سب وحشیانہ     | ہر اک لوٹ اور مار میں تھا پگانہ |
| فسادوں میں کٹتا تھا ان کا زمانہ   | نہ تھا کوئی قانون کا تازیانہ    |
| وہ تھے قتل و غارت میں چالاک ایسے  | دردے ہوں جنگل میں بے باک جیسے   |
- ۶۔ شبلی/سیرت النبی/ج ۱، ص ۱۲۶
- ۷۔ ایضاً
- ۸۔ ایضاً/ص ۱۳۸
- ۹۔ ایضاً/ص ۱۳۸، ۱۳۹
- ۱۰۔ دیکھئے: اصح اسیر/نور محمد، کارخانہ تجارت کتب/کراچی، (مقدمہ/ص ۲۳، ۲۴)
- ۱۱۔ مولانا عبید اللہ قدسی/رحمۃ للعالمین/کراچی ۱۹۷۹ء، ص ۱۵۔ (بحوالہ جواد علی/تاریخ عرب قبل السلام/ص ۸
- ۱۲۔ پروفیسر قلیپ کے تھی، عرب اور اسلام (ترجمہ) سید مبارز الدین رفعت و محمد مبین خاں (تھی کی مشہور و معروف انگریزی کتاب ہسٹری آف دی عرب کے خلاصے کا مکمل ترجمہ)۔ ندوۃ المصنفین، دہلی، ۱۳۷۹ھ/۱۹۵۹ء، ص ۲۸۔ نیز ملاحظہ ہو، ہسٹری دی عربس/اسٹیکملن اینڈ کینی، لندن ۱۹۳۷ء، ص ۸۷
- ۱۳۔ ابن فارس (م ۳۹۵ھ)/المجم مقائیس اللغۃ/دار احیاء الکتب العربیہ، عیسیٰ البابی الخلیفی دشر کاہ، قاہرہ، طبع اول ۱۴۲۶ھ/ج ۱، ص ۲۸۹
- ۱۴۔ مثلاً جہیلہ (جہل کی نسبت کرنا) بساھلۃ (ذاتی میں مقابلہ کرنا) تجھامل (دھکے دینا) ذاتی کا ظاہر کرنا) استجھیلۃ (جائل سمجھنا، حقیر سمجھنا) التجھیلۃ (ذاتی) الجھول (ذاتی تجربہ کار، ج، جھیلای) التمجھیل و المجھیلۃ (انگارے بلانے بنانے کی کلوی، کرٹھی) التمجھیلۃ (سبب ذاتی) التمجھیل (بغیر نشان کا جنگل، ج، مجاہل) التمجھامل (ذاتی) الصجھیل مجھولۃ وغیرہ وغیرہ
- ۱۵۔ ابن فارس/ج ۱، ص ۲۸۹
- ۱۶۔ ابن درید (م ۳۲۱ھ)/کتاب جمہرۃ اللغۃ/دارۃ المعارف عثمانیہ، دکن ۱۳۳۵ھ/ج ۲، ص ۱۱۳

- ۱۷۔ ابن منظور الافریقی/لسان العرب/ج ۱۱، ص ۱۲۹
- ۱۸۔ ایضاً
- ۱۹۔ ایضاً
- ۲۰۔ ایضاً
- ۲۱۔ سورۃ البقرہ، آیت ۲۷۳
- ۲۲۔ ابن منظور الافریقی/ج ۱۱، ص ۱۳۶
- ۲۳۔ ایضاً
- ۲۴۔ ایضاً
- ۲۵۔ ایضاً
- ۲۶۔ ایضاً
- ۲۷۔ قل شمر والمعروف فی کلام العرب جهلت الشيء اذا لم تعرفه (ایضاً/ص ۱۲۹)
- ۲۸۔ ابن فارس/ج ۱، ص ۲۸۹
- ۲۹۔ ابن دریب/ج ۲، ص ۱۱۳
- ۳۰۔ ایضاً، ابن دریب نے اپنی کتاب جمہرۃ المناجیح میں ایک اور جگہ الجہیل والجہیلۃ کے سلسلے میں لکھا ہے کہ یہ وہ بکڑی ہے جس سے انگاروں کو حرکت دی جاتی ہے، یہ یعنی زبان کا لفظ ہے اور اسے مسجہل بھی کہا جاتا ہے/ج ۳، ص ۳۵۷ (جہیل، اسم منسوخ من الجہیلۃ/ایضاً/ج ۳، ص ۳۵۶)
- ۳۱۔ ایضاً/ج ۲، ص ۱۱۳
- ۳۲۔ ایضاً
- ۳۳۔ ابن منظور الافریقی/ج ۱۱، ص ۱۲۹
- ۳۴۔ ایضاً/ص ۱۳۶
- ۳۵۔ اس حقیقت کا مشاہدہ اگرچہ مختلف سطح پر عام لوگوں میں بھی کیا جاسکتا ہے، تاہم یہ امر انبیاء و رسل علیہم السلام کے حوالے سے خاص طور پر قابل ذکر ہے جو انسانوں کی ہدایت و رہنمائی کے لئے تشریف لاتے ہیں اور نوشت و خواند کی تعلیم نہ پانے کے باوجود بہ فیضان الہی اس علم کلی سے بہرہ ور ہوتے ہیں جو تبلیغ و ہدایت کے لئے کافی ہوتی ہے بالخصوص ہمارے ہادی اعظم خاتم الانبیاء، سید الرسل حضرت محمد مصطفیٰ صلی اللہ علیہ وسلم کی ز الرضمن بن کر (الرضمن، آیت ۱) علم احاطہ سے بہرہ مند (السماء، آیت ۱۱۳) معلم اعظم کی حیثیت (انما انا بعثت معلما) سے ممتاز و مجتہز ہو کر تمام جہانوں کی ہدایت و رہنمائی کے لئے آئے (للسامین مذمیرا، فرقان، آیت ۱، سبأ، آیت ۲۸۔ الحج ۲۹) حالانکہ آپ صلی اللہ علیہ وسلم کی تعلیم یا اشیائے نوشت و خواند کے کبھی جتنا ج نہیں ہوئے (الجنکبوت، آیت ۲۸) اور آپ ﷺ کے سرائح پر

- ”النبی الامی“ کا روشن تاج جھلکا رہا ہے۔ (الاعراف، آیت ۱۵۷، ۱۵۸)
- ۳۶۔ ان امور کی بہت کچھ وضاحت سورہ جحر کی پانچویں آیت سے ہو جاتی ہے جس میں بعثت نبوی ﷺ کے حوالے سے امیوں کی قوم میں علم کے ڈیوید اوروں کا حال اس طرح بیان کیا گیا، فَصَلَّ الَّذِينَ خَدَمُوا الْفُوزَةَ ثُمَّ لَمْ يَحْمِلُوْهَا كَمَثَلِ الْجَحْمِ لَا يَحْمِلُ اَسْفَاراً۔ (سورہ الحج، آیت ۵)
- ۳۷۔ حدیث ان من العلم جهلا نقل کر کے صاحب لسان العرب نے وضاحت کی ہے کہ جیسے بعض علوم کی تحصیل (جو از روئے شریعت) غیر ضروری ہیں اور جن کے حاصل کرنے کی حاجت نہیں، مثلاً علم الجیم (اور آدمی کو ان چیزوں کو چھوڑ دینا چاہئے) لیکن ان علوم کو حاصل کرنا چاہئے، جو ضروریات دین میں سے ہیں مثلاً قرآن و سنت کا علم۔ (ابن منظور الافریقی، ج ۱۱، ص ۱۳۰)
- ۳۸۔ ایضاً نیز دیکھئے: وحید الزماں/ لغات الحدیث/ نور محمد کارخانہ تجارت کتبہ کراچی/ ج ۱، ص ۱۴۰۔
- ۳۹۔ نوشت و خولند کے معاملے میں عرب کے عاہما شدوں کی حالت اس زمانے کے مشہور و متمدن ممالک (ایران، روم، ہمسر وغیرہ) سے بہتر نہ تھی تو بدتر بھی نہ تھی۔ (ملاحظہ ہو، گیلانی، مولانا مناظر احسن/ تدوین حدیث کراچی ۱۹۵۶ء/ ص ۲۲۳۔ نیز دیکھئے شاہراہ نقیض سیرت کراچی ۱۹۶۸ء/ ص ۲۵۶، ۲۶۶)
- ۴۰۔ آلوسی، محمود شکر، بلوغ الادب فی احوال العرب، مطبعہ دار السلام، بغداد، ج ۱، ص ۳۰، (اس کی تفصیل آلوسی کی کتاب بلوغ العرب کے باب فضل جنس العرب و مساکنہ و ما استلذوا بہ کے تحت دیکھی جاسکتی ہے)
- ۴۱۔ لوئس معلوف/ المنہج فی النحو/ ص ۱۵۰۔ الدكتور عمر فرخ نے تاکیداً لکھا ہے: نسلہم من الجاہلیۃ مشتقۃ من الجہیل الذی ہو ضدا للعلم لامن الجہیل الذی ہو ضدا للعلم۔ (الدكتور عمر فرخ/ تاریخ البلید/ دارالعلوم للملائیین، بیروت ۱۹۸۳ء/ ص ۵۳)
- ۴۲۔ لوئس معلوف/ ص ۱۵۰
- ۴۳۔ آلوسی/ ج ۱، ص ۱۰۲، ۱۰۱
- ۴۴۔ ایضاً/ ص ۱۰۲
- ۴۴/الف۔ سورۃ الطور، آیت ۳۲
- ۴۵۔ ایضاً
- ۴۶۔ ایضاً
- ۴۷۔ ابن عبد ربہ/ الحدائق القریبہ/ دارالکتب العربی، بیروت ۱۹۸۳ء، ۱۴۰۳ھ/ ج ۳، ص ۱۹/ کتساب الساقوت فی العلم والادب
- ۴۸۔ ایضاً/ ص ۱۷، آلوسی نے اس شعر کی توضیح میں لکھا ہے کہ واستعمل هذا اللفظ بهذا المعنی کثیر۔ (آلوسی/ ج ۱، ص ۱۷)
- ۴۹۔ ابن عبد ربہ/ ج ۳، ص ۱۰۳ (قال خلف بن خلیفۃ مولی قیس بن ثعلبۃ)

- ۵۰۔ سورۃ یونس، آیت ۳۲
- ش ۵۱۔ سورۃ ہود، آیت ۲۹
- ۵۲۔ سورۃ اعراف، آیت ۱۹۹
- ۵۳۔ سورۃ احقاف، آیت ۲۳
- ۵۴۔ امام راضی اعظمی / مفردات القرآن (اردو ترجمہ) الاستاذ محمد عبدہ الفلاح البخیر وز پوری / مکتبہ القاسمیہ، لاہور ۱۹۶۳ء / ص ۵۳۷۔ قرآن سورۃ بقرہ، آیت ۱۶، میں ضلالت ہدایت کے مقابل آیا ہے۔
- ۵۵۔ ایضاً
- ۵۵/الف۔ سورۃ یونس، آیت ۳۶
- ۵۶۔ سورۃ آل عمران، آیت ۱۵۳
- ۵۷۔ امام راضی / مفردات / ص ۵۸۵
- ۵۸۔ سورۃ یونس، آیت ۳۶
- ۵۹۔ سورۃ یونس، آیت ۳۶، ۳۳
- ۶۰۔ سورۃ العام، آیت ۱۱۶
- ۶۱۔ سورۃ العام، آیت ۱۳۸
- ۶۲۔ سورۃ النجم، آیت ۲۸، ۲۷
- ۶۳۔ سورۃ النجم، آیت ۱۹، ۲۳
- ۶۴۔ عبد جاہلیت میں پائے جانے والے اصنام وادنان، مشرکانہ مذاہب، توہمات وخرافات وغیرہ کی تفصیلات تاریخ و سیر کی تمام کتابوں میں ہر جگہ پائی جاتی ہیں، اردو میں بھی مولانا شبلی کی سیرت النبی / ج ۱، اور مولانا سید سلیمان ندوی / سیرت النبی / ج ۳، اور دیگر مؤلفین کے یہاں موجود ہیں، تاہم اردو میں بطور خاص ایک کتاب، مولانا نجم الدین سیوہاروی / رسوم جاہلیت / مکتبہ رشیدیہ، لاہور ۱۹۷۷ء / مفید مطلب ہے۔
- ۶۵۔ سورۃ الفرقان، آیت ۶۳
- ۶۶۔ سورۃ القصص، آیت ۵۵
- ۶۷۔ سورۃ الاعراف، آیت ۱۹۹
- ۶۸۔ سورۃ اعراف، آیت ۱۳۸
- ۶۹۔ ایضاً
- ۷۰۔ سورۃ الزمر، آیت ۶۳
- ۷۱۔ سورۃ یوسف، آیت ۳۳
- ۷۲۔ سورۃ یوسف، آیت ۵۲

۷۳۔ سورۃ نمل، آیت ۵۵۔ ایک مفسر کے بقول ”جہالت“ کا لفظ یہاں حماقت اور سفاہت کے معنی میں آیا ہے، وہ مزید لکھتے ہیں، اردو زبان میں بھی ہم گالم گلوچ اور بیہودہ حرکات کرنے والے کو کہتے ہیں کہ وہ ”جہالت“ پر اتر آیا ہے، اگر اس لفظ کو بے علمی کے معنی میں لیا جائے تو مطلب ہوگا کہ اپنی حرکات کے برے انجام کو نہیں جانتے، یعنی یہ نہیں معلوم کہ اس انتہائی مجرمانہ گناہی لذت چھٹی کا کیا خیر یا زہ بگھلتا پڑے گا۔ (مودودی، مولانا سید ابوالاعلیٰ/تفہیم القرآن/مرکزی مکتب الاسلامی، ہزار، ج ۳، ص ۵۸۷)

۷۴۔ سورۃ بقرہ، آیت ۲۶۸

۷۵۔ سورۃ نور، آیت ۲۱

۷۶۔ سورۃ الاحزاب، آیت ۳۳، تہذیب الجاہلیہ کے ترجمے تفصیل اور مزید تشریح کے لئے ملاحظہ ہو۔ مودودی، تفہیم القرآن مکتبہ تعمیر انسانیت، لاہور، ۱۹۶۶ء۔

۷۷۔ سورۃ نور، آیت ۱۹

۷۷/الف۔ بخاری و مسلم

۷۷/ب۔ سورۃ المائدہ، آیت ۵۰

۷۸۔ سورۃ بقرہ، آیت ۶۷

۷۹۔ ایضاً

۸۰۔ الام راغب/ص ۱۹۳

۸۱۔ ایضاً

۸۲۔ سورۃ العام، آیت ۱۱۱

۸۳۔ سورۃ العام، آیت ۳۔ نیز دیکھئے آیات ۲۵، ۳۵، ۳۷۔ مزید تفصیل کے لئے ملاحظہ ہو، سورۃ الاعراف، آیت ۱۳۶، سورۃ النہین، آیت ۳۶، سورۃ الصافات، آیت ۱۲، وغیرہ وغیرہ

۸۴۔ وَنَسُخْ عَصِيْبَةً سورۃ یوسف، آیت ۸۔ عصیبت وحیث کی قوت و استمداد کے بارے میں علامہ ابن خلدون نے اپنے مشہور عالم مقدمے میں بہت تفصیل سے بحث کی ہے اور ایک باقاعدہ نظریہ و فلسفہ عصیبت پیش کر کے معاشرتی و سیاسی زندگی میں اس کی کارفرمائی کا متعدد فضیلتوں میں جائزہ لیا ہے، خصوصاً بدوی اور حضری طرز زندگی کے حوالے سے بحث۔ علامہ نے ساتویں فصل میں سورۃ یوسف کی اسی آیت ۸ سے استدلال کرتے ہوئے لکھا ہے، والمعنی انہ لا یصوہم المعدوان علی احد مع وجود العصبۃ۔ (ص ۱۲۸) مطلب یہ ہے کہ کسی جتھے، عصیبت و وحیث کی موجودگی میں کسی پر ظلم وعدوان کا تصور نہیں کیا جاسکتا، آگے مزید تشریح کرتے ہوئے علامہ لکھتے ہیں کہ اتھاؤسی اور نسلی یکا کت بھی رفع ظلم کے لئے بہت ضروری ہے، کیوں کہ ایسی صورت میں اگر لڑائی بھڑک اٹھتی ہے اور پورے خاندان کی لاج خطرے میں ہوتی ہے تو ہر فرد شمشیر بکف ذلت و خواری سے اپنی جان کو نجات دلاتا ہے اور اس کے لئے

جان تک پر کھیلنے کے لئے تیار ہو جاتا ہے، (ملاحظہ ہو، علامہ ابن خلدون/ مقدمہ/ المکتبۃ التجاریۃ، قاہرہ/ ص ۱۲۸) لیکن ہمارے ہاں مضمون زیر بحث میں ابن خلدون کا نظریہ عصیت غیر متعلق چیز ہے۔

- ۸۵۔ سورۃ یوسف، آیت ۸  
 ۸۶۔ سورۃ یوسف، آیت ۱۳  
 ۸۷۔ سورۃ الینا، آیت ۱۶، ۱۸  
 ۸۸۔ سورۃ الفج، آیت ۲۶  
 ۸۹۔ آلوسی/ بلوغ الادب/ ج ۱، ص ۱۶  
 ۹۰۔ ملاحظہ ہو، مودودی/ تفسیر القرآن/ ج ۳، ص ۹۱  
 ۹۰/ الف۔ ابوداؤد عن ابن مسعود  
 ۹۰/ ب۔ ابوداؤد  
 ۹۰/ ج۔ مشکوٰۃ  
 ۹۰/ د۔ سورۃ توبہ آیت ۱۲۹  
 ۹۱۔ سورۃ العامہ، آیت ۳۵  
 ۹۲۔ الینا  
 ۹۳۔ سورۃ العامہ، آیت ۱۱۱  
 ۹۳۔ سورۃ قصص، آیت ۵۶  
 ۹۵۔ سورۃ یوسف، آیت ۳  
 ۹۶۔ سورۃ یوسف، آیت ۸۹  
 ۹۷۔ سورۃ یوسف، آیت ۱۵  
 ۹۸۔ سورۃ التسماء، آیت ۱۷  
 ۹۹۔ سورۃ العامہ، آیت ۵۳  
 ۱۰۰۔ سورۃ النحل، آیت ۱۱۹  
 ۱۰۱۔ سورۃ البقرہ، آیت ۲۷۳  
 ۱۰۲۔ سورۃ ہود، آیت ۲۷  
 ۱۰۳۔ سورۃ ہود، آیت ۲۹۔ نیز سورۃ انف، آیت ۳۳، مزیل، سورۃ ہود، آیت ۳۶  
 ۱۰۳۔ سورۃ الزاب، آیت ۷۲  
 ۱۰۵۔ سورۃ الاسراء، آیت ۱۱۔ سورۃ انبیاء میں ہے خَلِقَ الْاِنْسَانَ مِنْ عَلَاقٍ، آیت ۳۷  
 ۱۰۶۔ سورۃ حجرات، آیت ۶



- ۱۰۷۔ سورۃ المائدہ، آیت ۱۶۔ سورۃ ابراہیم، آیت ۵۔ سورۃ حدید، آیت ۹۔ سورۃ طلاق، آیت ۱۱
- ۱۰۸۔ سورۃ زمر، آیت ۲۲
- ۱۰۹۔ سورۃ المائدہ، آیت ۱۵
- ۱۱۰۔ سورۃ توبہ، آیت ۳۲
- ۱۱۱۔ امام راضی کے نزدیک جاہلیت تین قسم پر ہے، ایک یہ کہ انسان کے ذہن کا علم سے خالی ہونا، دوسرے یہ کہ کسی چیز کے متعلق اس کی صحیح کیفیت کے خلاف اعتقاد رکھنا اور تیسرے یہ کہ کسی کام کو جس طرح کرنا چاہئے اس کے خلاف کرنا۔ اہل لغت کے ہاں استجہلت الریج الغصن (تیز ہوا کا ٹہنی کو اس طرح زور زور سے ہلانا گویا وہ اسے جہالت پر مجبور کر رہی ہے) کا استعارہ ظاہر کر رہا ہے کہ جاہلیت کی روح اور ضمیر میں حق سے گریز اور بے راہ روی اور اعتدال سے تجاوؤ داخل ہے، اس لئے قول و عمل کی وہ تمام صورتیں (بے قاعدگیاں) جن میں یہ خصوصیات موجود ہوں جاہلیت میں ہی شمار کے قابل ہیں۔
- ۱۱۲۔ سورۃ آل عمران، آیت ۱۹ نیز ۸۵، سورۃ المائدہ، آیت ۳
- ۱۱۳۔ مولانا مودودی رقم طراز ہیں کہ ”جاہلیت کا لفظ اسلام کے مقابلے میں استعمال کیا جاتا ہے، اسلام کا طریقہ سراسر علم ہے، کیوں کہ اس کی طرف خدا نے رہنمائی کی ہے وہ تمام حقائق کا علم رکھتا ہے، اس کے برعکس ہر وہ طریقہ جو اسلام سے مختلف ہے جاہلیت کا طریقہ ہے، عرب کے زمانہ قبل اسلام کو جاہلیت کا دور اسی معنی میں کہا گیا ہے کہ اس زمانے میں علم کے بغیر محض وہم یا قیاس و گمان یا خواہشات کی بنا پر انسانوں نے اپنے لئے زندگی کے طریقے مقرر کر لئے تھے، یہ طرز عمل جہاں جس دور میں بھی انسان اختیار کریں اسے بہر حال جاہلیت کا ہی طرز عمل کہا جائے گا (تفہیم القرآن/ ج ۱، ص ۴۷۹) سورۃ احزاب کی آیت ۳۳ کے تحت مولانا مودودی نے جاہلیت کی تعریف یہ کی ہے کہ ”جاہلیت سے مراد اسلام کی اصطلاح میں ہر وہ طرز عمل ہے جو اسلامی تہذیب و ثقافت اور اسلامی اخلاق و آداب اور اسلامی ذہنیت کے خلاف ہو۔“ (تفہیم القرآن/ ج ۳، ص ۹۱)
- ۱۱۴۔ آلوسی/ ج ۱، ص ۱۶
- ۱۱۵۔ مودودی/ تفہیم القرآن/ ج ۳، ص ۹۱
- ۱۱۶۔ ایضاً
- ۱۱۷۔ آلوسی/ ج ۱، ص ۱۷
- ۱۱۸۔ سورۃ التسماء، آیت ۱۷
- ۱۱۹۔ سورۃ العنکبوت، آیت ۵۳
- ۱۲۰۔ سورۃ النحل، آیت ۱۱۹
- ۱۲۱۔ سورۃ المائدہ، آیت ۵۹

- ۱۲۲۔ سورۃ المائدہ، آیت ۳
- ۱۲۳۔ سورۃ آل عمران، آیت ۱۶۳
- ۱۲۴۔ ایضاً
- ۱۲۵۔ سورۃ الحجہ، آیت ۲
- ۱۲۶۔ سورۃ البقرہ، آیت ۱۵۱
- ۱۲۷۔ سورۃ الروم، آیت ۴۱
- ۱۲۸۔ آلوسی نے لکھا ہے: بعض کہتے ہیں کہ جاہلیت کا زمانہ فترت کا زمانہ ہے یعنی وہ زمانہ جو دو رسولوں کے درمیان تھا، کبھی اس کا اطلاق زمانہ کفر پر ہوتا ہے کبھی فح (مکہ) سے پہلے کے زمانے پر اور کبھی اس زمانے پر جو ولادت نبوی ﷺ اور بعثت کے درمیان ہے۔ (بلوغ العرب، ج ۱ ص ۲۹)
- ۱۲۹۔ حضور صلی اللہ علیہ وسلم نے اپنے خطبہ حجۃ الوداع کے دوران یہ حتمی اعلان فرمایا تھا کہ:
- الزمان قد استمدار کھینٹتہ یوم خلق اللہ السماوات والارض، (ابن عباس زین الدین احمد بن احمد بن عبداللطیف الشریقی ازہدی الثمیر بالحسین بن المبارک البحریدہ الصریح لاحادیث الجامع الصحیح / دار الاثنا بیروت / ص ۹۱)
- ۱۳۰۔ آلوسی / ج ۱ ص ۲۹
- ۱۳۱۔ ایضاً
- ۱۳۲۔ ایضاً / ص ۳۰۔ الجاہلیۃ ہی الزمن الذی ہو قبل الدعوة الاسلامیۃ او قبل الهجرة علی الاصح۔ (الدکتور عمر فروخ / ص ۵۲)
- ۱۳۳۔ ڈاکٹر احمد انیس سیرت / کراچی، ۱۹۶۸ء / ص ۸۲، ۸۱، ۱۹۸۱ء

## عقائد مسلمین و مشرکین

تالیف: امام فخر الدین رازی

ترجمہ و حواشی: پروفیسر علی حسن صدیقی

مسلمانوں کے مختلف فرقوں کے تعارف پر مشتمل مختصر مگر نہایت جامع کتاب

صفحہ: 128 قیمت: 120

فضل بک سپر مارکیٹ

اردو بازار، کراچی فون: ۲۲۱۴۹۹۱